

መለወጥ፤ ልብን ማደስ፤ የጎጠላት ሐሳብ የሚያመነጨውን ዋናውን የጎጠላተኝነት ባሕርይ ማስወገድ ማለት ነው በጠቅላላው የሕይወት ለውጥ ማግኘት ነው።

ጎጠላት እስካልተወገደ ድረስ፤ የሰው ልጅ ጽድቅን ሊያደርግ አይችልም፤ እናም ሁልጊዜ ጎጠላትን ከማስተሰረድ ይልቅ፤ ጎጠላትን ጨርሶ ማስወገድ አማራጭ የሌለው መፍትሔ ነው። የእነሱን ደም ግን ጎጠላትን ያስተሰርያል እንጂ፤ ጎጠላትን ሊያስወግድ አይችልም። ይህ ማለት ለጎጠላተኞች ምትክ ሆኖ ጎጠላተኛውን ከሥጋ ፍርድ ለጊዜው ያድናል እንጂ፤ የሕይወት ለውጥን ሰጥቶ ንጹሕ ሕሊናን እያገናኝቶ ማለት ነው። «የኮርማዎችና የፍየሎች ደም ጎጠላትን እንዲያስወግድ የማይቻል ነውና» ይላል፤ ዕብ. 10፡4።

እግዚአብሔር የጎጠላት ይቅርታ ሲያደርግ ደስ የሚለው አምላክ ቢሆንም፤ ጎጠላት ጨርሶ ከሰው ሕይወት መወገድ እንዳለበት ግን የዘላለም ሐሳቡ ነው። ስለዚህ፤ የመሥዋዕት ብዛት ደስ አላሰኘውም። በዚህ ምክንያት እንዲህ ሲል ተናገረ፤ «የመሥዋዕትነት ብዛት ለእኔ ምን ይጠቅመኛል፤ ይላል እግዚአብሔር የሚቃጠለውን የአውራ በግ መሥዋዕትን እና የፍሪዳን ስብ ጠግቢለሁ የበሪና የበግ ጠበቅ የአውራ ፍየልም ደም ደስ አያሰኝም»፤ ኢሳ. 1፡11። «መሥዋዕትንና ቊርባንን አልወደድህም፤ ሥጋን እዘጋጀህልኝ፤ የሚቃጠል አውነተኛ ስለ ጎጠላት በሚቀርበውን መሥዋዕት አልሻህም»፤ መዝ. 39፡6።

ምንም ያህል አምላካውያት ትእዛዛትን ደጋግመን ብንፈጽምም እንኳ፤ እግዚአብሔር ደስ ካልተሰኘ የምናመልከውን ሰዎች በሕሊና ፍጹም ሊያደርጉ አይችሉም። እግዚአብሔር የልባችንን ዐቋም እንጂ፤ ራራችንን አይመለከትምና። የሰው የአምልኮቱ ዐላማ ደግሞ እግዚአብሔርን ደስ ማሰኘትና ከእርሱ ደስታ በመካፈል በሕይወት መኖር ነው። የሰላማችን፤ የፍቅራችን፤ የደስታችን፤ የጎደላችን ዋና ምንጭ እግዚአብሔር ደስታ ነው። ስማይ የሚከፈተው፤ በረከት የሚወርደው፤ የድር የምትታዘዘው፤ እግዚአብሔር ሲደሰት ነው፤ «የእግዚአብሔርም ደስታ ጎደላችሁ ነው»፤ ነህ. 8፡10።

23. ታዲያ እግዚአብሔር በምን ደስ ሊለው ይችላል?

እግዚአብሔር ደስ የተሰኘው በአንድያ ልጁ መሆኑን እንዲህ ሲል መሰክራል።

«እነሆም፤ ሰማያት ተከፈቱ፤ የእግዚአብሔርም መንፈስ እንደ ርግብ ሲወርድ፤ በእርሱ ላይም ሲመጣ እየ፤ እነሆም፤ ደምፅ ከሰማያት መጥቶ፤ በእርሱ ደስ የሚለኝ የምወደው ልጄ ይህ ነው እለ»፤ ማቴ. 2፡16-17።

ኢየሱስ ክርስቶስ ሁለተኛው ሥራዎች ማከናወን ይችላል፤ ጎጠላትን ማስተሰረድና ማስወገድ። ኢየሱስ ክርስቶስ ለሰዎች ምትክ በመሆን በሞቱ ጎጠላትን የሚያስተሰርይ፤ ሲሆን በትንሣኤውና በመንፈሱ ደግሞ፤ ጎጠላትን ከልባችን ጠርን የሚያስወግድ ንጹሕ የእግዚአብሔር በግ ነው።

እብ! «በእርሱ ደስ ይለኛል» ያለው ሰውን ወደ እግዚአብሔር የሚያቀርብና ፍጹም መሥዋዕት ኢየሱስ ክርስቶስ መሆኑን ሲገልጥ ነው። ይህን ምስክርነት የሰማው መጥምቁ የሐንሰ ኢየሱስን ወደ እርሱ ሲመጣ አይቶ፤ «የዓለምን ጎጠላት የሚያስወግድ የእግዚአብሔር በግ እነሆ» ብሎአል፤ ዮሐ. 1፡29።

ሰው ወደ ቤተ መቅደሱ እየገብተ፤ በእግዚአብሔር ፊት ያቀርበው የበረወ እንሳ፤ ከሰው ወደ እግዚአብሔር የመጣ ነውና ጎጠላትን ብቻ ሊያስተሰርይ ቻሏል፤ ከራሱ ከእግዚአብሔር ወደ ሰው የመጣው ግን የእግዚአብሔር በግ በመሆኑ ጎጠላትን ማስተሰረድና ማስወገድ የሚችል ነው።

ጎጠላት መወገድ አለበት፤ አለባለዚያ አውነተኛውን የልብ ዕረፍት ልናገኝና በእግዚአብሔር ልንደሰት አንችልም። ጎጠላት የልብ ችግር ነው፤ ልብ ከታመመ ጤና የለም። በሰውና በእግዚአብሔር መካከል ጤናማ ጥያቄነትና ሰላማዊ ነብረት ሊኖር የሚችለው፤ የልባችን ጎጠላት ሲወገድ ብቻ ነው። ከእግዚአብሔር ጋር «ዕርቅና ሰላም ከሌለ ደግሞ ምድራዊም ሆነ ማንኛውንም ሰላም አይኖርም» ይህን ሰላማዊ ነብረት የመሠረተው በሞቱ ከእግዚአብሔር ጋር አሳታርቆ፤ ጎጠላታችንን አስተሰርቶና ለሰውጋዴ ወደ ለባቱ ያቀረበን ነውር የሌለበት የእግዚአብሔር በግ ኢየሱስ ክርስቶስ ነው፤ ስለዚህ አምልኮ ከእግዚአብሔር ጋር ሰላማዊ ነብረትን ማድረግና ደስታውን መካፈል ነው፤ ይህም የሚሆነው ጎጠላት ሲወገድ ነው።

24. ኢየሱስ ክርስቶስ ለምን በግ ተሰልፈ?

ጎጠላተኞች እጃቸውን ጭነውበት በደላቸውን ተከክሞ በመሰታል ላይ ስለ ተሰዋ ነው፤ ኢየሱስ ክርስቶስ እንደ በግ በበረት

ተወልዱ፤ እንደ በግ ተሸጡ፤ ስለ ንጢላታችን ተሠውቷል። ሊሳይያስ ምዕራፍ 53 ስለ ታረደው በግ እንደዚህ ይላል።

«የሰማነውን ነገር ማን አምናለል? የእግዚአብሔርን ከንድ ለማን ተገልጦአል? በፊቱ እንደ ቡቃያ ከደረቅም መሬት እንደ ሥር እድገላል፤ መልክና ውበት የለውም፤ በየነውም ጊዜ እንወድደው ዘንድ ደም ግባት የለውም። የተናቀ፤ ከሰውም የተጠላ፤ የሕማም ሰው ደቄንም የሚያውቅ ነው፤ ሰውም ፊቱን እንደሚሰውርበት የተናቀ ነው፤ እኛም አላከበርነውም። በእውነት ደቄያችንን ተቀበለ ሕመማችንንም ተሸከሞአል፤ እኛ ግን እንደ ተመታ በእግዚአብሔርም እንደ ተቀሠፈ እንደ ተቸገረም ቁጠርነው። እርሱ ግን ስለ መተላለፋችን ቁሰለ፤ ስለ በደላችንም ደቀቀ፤ የደገነንታችንም ተግሣጽ በእርሱ ላይ ነበረ፤ በእርሱም ቀጎሰል እኛ ተፈወስንን። እኛ ሁላችን እንደ በገች ተቅበዝብዘን ጠፋን፤ ከእኛ አያንዳንዱ ወደ ገዛ መንገዱ አዘነበለ፤ እግዚአብሔርም የሁላችንን በደል በእርሱ ላይ አኖረ። ተጨነቀ፤ ተሣቀየም፤ እኛንም አልከፈተም፤ ለመታረድ እንደሚገዳ ጠቦት፤ በሸላጭም ፊት ዝም እንደሚል በግ፤ እንዲሁ አፋን አልከፈተም። በማስጨነቅና በፍርድ ተወሰደ፤ ስለ ሕዝቤ ንጢላት ተመታቶ ከሕያዋን ምድር እንደ ተወገደ ከትውልዱ ማን አስተዋለ? ከከፋዎችም ጋር መቃብሩን አደረጉ፤ ከባለጠንችም ጋር በሞቱ ሆኖም ግፍን አላደረገም ነበር፤ በእኛም ተንከራ አልተገኘበትም ነበር። እግዚአብሔርም በደቄ ያደቅቀው ዘንድ ፈቀደ፤ ነፍሱን ስለ ንጢላት መሥዋዕት ካደረገ በኋላ ዘሩን ያያል፤ ዕድሜውም ይረዝማል፤ የእግዚአብሔርም ፈቃድ በእጁ ይከናወናል። ከነፍሱ ድካም ብርሃን ያያል፤ ደስም ይለዋል፤ ጸድቅ ባሪያዬም በዕውቀቱ ብዙ ሰዎችን ያጸድቃል፤ ንጢላታቸውንም ይሸከማል። ስለዚህም እርሱ ብዙዎችን ይወርሳል፤ ከኃያላንም ጋር ምርኮን ይከፋፈላል፤ ነፍሱን ለሞት አሳልፎ ሰጥቶአልና፤ ከዓመፀኞችም ጋር ተቋጥሮአልና፤ እርሱ ግን የብዙ ሰዎችን ንጢላት ተሸከመ፤ ስለ ዓመፀኞችም ማለደ።»

በዚህ ምዕራፍ ውስጥ ከትምህርታችን ርእሰ ጋር የሚመሳሰሉትን ጥቅሶች ወስደን እንመልከት፡-

«የደገነንታችንም ተግሣጽ በእርሱ ላይ ነበረ» እና «እግዚአብሔርም የሁላችንን በደል በእርሱ ላይ አኖረ» የሚሉትን ቃላት እናስተውል

ተግሣጽ ማለት ቀጣ ማለት ነው፤ ከፍጥረታችን የቀጣ ልጆች እንደ ነበርን ያስታውሱ፤ ሌፊ 2፡3።

እንግዲህ በኢየሱስ ክርስቶስ ላይ የሆነው መከራ፤ ግርፋት፤ ሥቃይ ሁሉ በእኛ ላይ ሊሆን የነበረው የእግዚአብሔር ተግሣጽ [ቀጣ]

ነው። በመስቀል ላይ በክርስቶስ የተፈጸመው ሁሉ የደገነንታችን ተግሣጽ [ቀጣ] ነው። ይህ ሁሉ መከራ በክርስቶስ ላይ ለምን ደረሰ? ብንል መልሱ «እግዚአብሔር የሁላችንን በደል በእርሱ ላይ ሰላኖረ ነው» የሚል ይሆናል። ቀጥሮ ዘ. ላይ «ጸድቅ ባሪያዬም በዕውቀቱ ብዙ ሰዎችን ያጸድቃል፤ ንጢላታቸውንም ይሸከማል። ስለዚህም እርሱ ብዙዎችን ይወርሳል» ይላል።

ንጢላቱን መሸከም ያለበት ንጢላተኛው ነው፤ ኢየሱስ ክርስቶስ ግን የንጢላተኞችን ንጢላት ነው የተሸከመው።

2.25. ቤዛ ብዙንን

ቤዛ የሚለውን ቃል ከድነት ጋር ያለውን ምስጢር በሁለት ትርጉም ማጥናት እንችላለን።

እንደኛ ቤዛ «ምትከ» የሚል ትርጉም አለው፤ ይኸውም በአንድ ሰው ፈንታ ሌላ ተተክቶ ዕዳ መከፈሉን የሚያመለክት ነው። በብሉይ ኪዳን ሥርዐት ንጢላተኛው በጉን በካህኑ ፊት ካቀረበ በኋላ፤ እጁን ይጭንበታል፤ ይህ የሚያሳየው፤ እንዲህ የሚያደርገው «እኔ ሞት ይገባኛል በድያለሁ» ሲል በጉን በራሱ ፈንታ መተካቱን ነበር። በጉም ለንጢላተኛው ቤዛ ሆኖ ከተሠዋ በኋላ ንጢላተኛው ነጻ ይሆናል።

«ወይስ ሰው ስለ ነፍሱ ቤዛ ምን ይሰጣል?» ማቴ. 16፡ 26። የነፍስ ዋጋ እጅግ ውድ ነው፤ ነፍስ በእግዚአብሔር እስትንፋስ የተቀላች ስለ ሆነች፤ ዋጋዋ እንዲህ ቀላል አይደለም፤ ሰው ያለውን ሁሉ በጌታ ፊት ቢያቀርብ የነፍስ ዋጋ ሊሆን አይችልም።

ሁለተኛ ቤዛ የሚለው ቃል «ጥላ» የሚል ትርጉም አለው፤ ጥላ የፀሐይን ጨረር[ቀጣ] ወይም የዝናብንና የበረዶን ጎደል የሚከላከልና የሚገድብ ነው፤ ከላይ የሚወርደው ጎደል በጥላው ላይ በሚረቀ ምክንያት በጥላው ሥር የተጠለለው ሰው ከጉዳት ያመልጣል።

ነገር ግን የእግዚአብሔር እንደያ ልጅ ኢየሱስ ክርስቶስ ራሱን ለሞት አሳልፎ በመስጠት የነፍስ ዋጋ ሆኗል። በእኛ ፈንታ በደላችንን ተሸከም በመሞቱ ምትክ[ቤዛ] ሆኖናል። «የሰው ልጅ ሊያገለግል፤ ነፍሱንም ለብዙዎች «ቤዛ» ሊሰጥ እንጂ እንዲያገለግሉት አልመጣም» ማቴ 20፡28 ፤ ማር. 10፡45። ኢየሱስ ክርስቶስ ፍጹም አምላክ፤ ፍጹም ሰው ስለ ሆነ በሰውና በእግዚአብሔር መካከል ብቸኛ መካከለኛ ነው፤ እኛም በኢየሱስ ክርስቶስ በማመናችን በእኛ ላይ ሊወርድ ከነበረው የንጢላት ሞት ተሰውረናል። «በልጁ የሚያምን የዘላለም ሕይወት

አለው፤ በልጁ የማያምን ግን የእግዚአብሔር ቀጣ በእርሱ ላይ ይኖራል እንጂ ሕይወትን አያይም። ተብሎ ተጽፏል፤ ዮሐ. 3፡36። ጥላ የያዘን ሰው የፀሐይ ጨረር እንደማያገኘው ሁሉ፤ በኢየሱስ ክርስቶስ የመነን ሰውም የዘለዓለም ኩነጅ አያገኘውም፤ ሮሜ 8፡4። የፀሐይ ጨረር በጥላው ላይ እንዳረፈ ሁሉ በእኛ ላይ ሊሆን የነበረው ሞትም በቤዛችን በክርስቶስ ላይ ሆኗል። ሐረር ግን ስለ መተላለፋችን ቋሰለ፤ ስለ በደላችንም ደቀቀ፤ የደኅንነታችንም ተግዛጽ በእርሱ ላይ ነበረ፤ በእርሱም ቀጥሎ እኛ ተፈወስን። እንዲል፤ ኢሳ. 53፡5። ለዚህ ነው ኢየሱስ ክርስቶስ «ቤዛ ብዙኃን» የተባለው ስሙ የተመሰገነ ይሁን አሜን!!!

2.26. ከቀጣው እንድናለን

ሐዋርያው ጳውሎስ ከእግዚአብሔር ቀጣ የምናመልጥበትን መንገድ እንዲህ ሲል ይገልጣል፤ «ይልቁንስ እንግዲህ በደሙ ከጸደቅን በእርሱ ከቀጣው እንድናለን»፤ ሮሜ 5፡10። በዚህ ትምህርት ሁለት ነገሮችን እናስተውላለን።

የመጀመሪያው፤ እግዚአብሔር በዳኝነቱ የማይወላውል በመሆኑ፤ ፍርዱን በሞት ፈጽሟል፤ ይህም እውነተኛ ፍርዱን ወይም ትክክለኛ ዳኛ መሆኑን ያመለክታል።

ሁለተኛው፤ ፍርዱን በሰዎች ላይ በመፈጸም ፈንታ በእንደያ ልጁ ላይ እንዲፈጸም አድርጓል፤ የሁሉንም በደል በእንደያ ልጁ ላይ አድርጎታል። ይህ ደግሞ ፍጹም የሆነውን ለእኛ ያለውን የራሱን ፍቅር ያመለክታል፤ የሰውን ሞት የማይወድ ችር መሆኑን እንረዳለን።

2.27. የእግዚአብሔር ዳኝነት [የእግዚአብሔር ፍርድ] ፍጹም ነው።

እግዚአብሔር ቅዱስ ዳኛ በመሆኑ፤ እውነትን ፈራጅ ነው፤ ንጢላትን የሚጸየፍ፤ ከፋትን ሳይቀጣ የማይቀር፤ ከንጢላተኞች ጋር የማይተባበር እውነተኛ አምላክ ነው፤ ይህንም የሚያስረዳን የጌታችን የኢየሱስ ክርስቶስ ሞት ነው። የንጢላት ደመወዝ ሞት ስለ ሆነ፤ የእግዚአብሔር ፍርድ በክርስቶስ ተፈጸመ፤ እግዚአብሔር ንጢላትን የማይቀጣ ቢሆን ኖሮ ቅድስናው ባልታወቀም ነበር። ንጢላትን መጸየፍና ተገቢውን ቅጣት መቅጣት ቅድስና ነው። እግዚአብሔር በፍርዱ ፍጹም ነው። ከፋትን ዝም ብሎ እንዳላየ ሆኖ አያልፍም፤ በእግዚአብሔር መንግሥት መስፍን ስለሌለ፤ ንጢላተኛው ከነ ንጢላቱ ወደ መንግሥቱ ገብቶ ከጸድቃን ጋር ጥበረት ማድረግ አይችልም። የንጢላቱን ፍርድ

ከገገ በኋላ ይቅርታን አግኝቶ ሊደን ይችላል። ስለዚህ እግዚአብሔር በንጢላት ላይ መፍረዱ የማያዳላ ቅዱስ ፈራጅ፤ እውነተኛ ዳኛም መሆኑን ያስተምረናል።

2.28. የእግዚአብሔር ፍቅር ፍጹም ነው።

እግዚአብሔር ሳይፈርድ የማይቀር እውነተኛ ዳኛ እንደ ሆነ ሁሉ፤ እውነተኛ ወዳጅም ነው፤ ከዳኝነቱ በላይ በፍቅሩ ወደር የሌለው ፍጹም ነው፤ ይህን ፍቅሩን የምንረዳበት ዋና ነገር፤ በንጢላተኞች ላይ እንዲፈጸም የወሰነውን ፍርድ፤ በእንደያ ልጁ ላይ ማድረጉ ነው። ሞትን መፍረዱ ትክክለኛ ዳኝነቱን ሲያመለክት፤ የሞትን ፍጹም በልጁ ላይ ማድረጉ ግን፤ ወደር የሌለው ፍቅሩን ያመለክታል። የሞትን ፍርድ በእያንዳንዱ ንጢላተኛ ላይ እንዲፈጸም ቢያደርግ ኖሮ፤ ንጢላትን ያልሠራ ከፍርድ ሊያመልጥ የሚችል ባለመኖሩ እንድም ሰው አይተርፍም ነበር። ነገር ግን የንጢላትን ፍርድ ሁሉ በልጁ ሞት ፈጽሞ እኛን ከሞት ፍርድ አዳነን። ጌታ «ተፈጸመ» ሲል በመስቀል ላይ ያተናገረው ይህንን የንጢላት ፍርድ ነው። እንዴት የሚያስደንቅ ፍቅር ነው፤

በክርስቶስ ሞት ስለ እግዚአብሔር የምንረዳው ቢኖር እውነተኛ ፈራጅና እውነተኛ ወዳጅ መሆኑን ነው።

«ነገር ግን ገና ንጢላተኞች ሳለን ክርስቶስ ስለ አኛ ሞቷልና እግዚአብሔር ስለኛ ያለውን የራሱን ፍቅር ያስረዳል»፤ ሮሜ 5፡8።

እግዚአብሔር ከመጀመሪያው «አንተ ሰኩናውን ትቀጠቅጣለህ» የሚለውን የፍርድ ቃል ሲናገር፤ «ሐረሱ ራሱን ይቀጠቅጣል» የሚለውን የማዳን ቃልም ተናግሯል። ስለዚህ ፍርዱን በመስቀል ላይ ተሽከሞልን ከሞት አዳነን። እግዚአብሔር እራሱ የኛን በደል ተሽከሞ አዳነን እንዴት አስደናቂ ፍቅር ነው? ፍርዱ ትክክል ነው፤ ፍቅሩም ፍጹም ነው፤ «ያልጠፋው ከእግዚአብሔር ምሕረት የተነሣ ነው ርኅራኄው አያልቅም» ተብሎ እንደ ተጻፈ በምሕረቱ ቤዛ ሆነልን፤ ሰፊ. 3፡22።

በዚህ የክርስቶስ የፍቅር ሥራ፤ የሰይጣን ሥራው ሁሉ ፈርሶበታል፤ ሰይጣን ሰውን ንጢላት በማሠራት በሰው ላይ ፍርድን አመጣ፤ ክርስቶስ ግን ጽድቅን በመሥራት መዳንን አመጣ፤ ይህ ለሰይጣን ትልቅ ውድቀት ነው፤ ለዘመናት የሠራው ሁሉ በእንዱ የመስቀል ሥራ በእንድ ጀምሮ ፈርሶበታልና። «የእግዚአብሔር ልጅ የዲያብሎስን ሥራ ለማፍረስ ተገለጠ» እንዲል፤ ዮሐ. 3፡19። ከብር፤ ምስጋና፤ አምልኮና ሰግደት ለአምላካችን ለኢየሱስ ክርስቶስ ይሁን ለዘለዓለሙ አሜን!!!

2.29. መዳን በሌላ በማንም የለም

እንግዲህ ሰው መዳን የሚችለው ስለ ንግድ ቀን ሲከፍል ብቻ ነው፤ የንግድ ደመወዝ ሞት ስለ ሆነ ሮሜ 6:23። እግዚአብሔር ንግድን መቅጣት ቢከርድ ነው። ንግድ ይከፍል እንጂ ፍርድን ያመጣል፤ ነገር ግን በንግድ ከሚመጣ ሞት ያድነን ዘንድ የንግድ ቀን [ደመወዝ] በመክፈል ፍቅሩን ሰጠን። በዚህ ፍቅር ካልሆነ በሰው ወይም በሌላ ፍጡር መዳን አይቻልም።

ይህን የንግድ ደመወዝ የከፈለው ሊያሰሱ ከርሱ ብቻ በመሆኑ መዳን በሌላ በማንም የለም።

ይህ ማለት፡-

- = እግዚአብሔር ደስ የተሰጠበት
- = የደግነታችን ተግባር[ቅጣ] ያረፈበት
- = እግዚአብሔር የሁላችንን በደል በእርሱ ላይ ያኖረበት
- = ንግድን ተሸክሞ በመስቀል የሞተ
- = ሞቶ የተነሣ
- = ያረገ

= በእብ ቀኝ የተቀመጠ፤ ማንም የለም። መዳን የሚቻለው በሊያሰሱ ከርሱ ብቻ ነው።

በዓለም ላይ የተመሠረተ ሃይማኖት ሁሉ ከዚህ የመዳን መንገድ ሰው እንዲወጣ ለማሳሳት የተፈለሰፉ ፍልስፍናዎች እንጂ ወደ እግዚአብሔር የሚያደርሱ መንገዶች አይደሉም።

«ሊያሰሱም እኔ መንገድና እውነት፤ ሕይወትም ነኝ። በእኔ በቀር ወደ እብ የሚመጣ የለም» አለ፤ ዮሐ. 14:6።

እብ በክርስቶስ በኩል ያልመጣውን አይቀበልም፤ እብ በወልድ ሀልው ስለ ሆነ፤ ከወልድ ተለይቶ አይሠራምና፤ የሥላሴ መለኮታዊ ውሳኔ አለ፤ ይህ መለኮታዊ ውሳኔ፤ ሰው በሊያሰሱ ከርሱ የሰውነት ሥራ ወደ ሥላሴ ንብረት በመግባት ዘላለማዊ ሕይወትን ተካፍሎ በሕይወት እንዲኖር ነው።

ሰው ይህን ሕይወት የሚያገኝበትን መንገድ ሊያሰሱ ከርሱ በሞቱና በትንሣኤው ሠርቶታል፤ ከዚህ የክርስቶስ ሥራ የተሻለ፤ ወደ እግዚአብሔር ሊያቀርብ የሚችል የለም። ዋናው ጥያቄ ሃይማኖት፡- የመልካም ሰዎች በምድር ላይ መገኘት፤ እውነት መናገር፤ ስጦታ መስጠት አይደለም። እነዚህን የመሳሰሉ ነገሮች ሰው ከእግዚአብሔር ጋር ታርቆ

የንግድ ስርዓት ካገኘ በኋላ የሚመጡ ናቸው፤ ምሕረት የማግኘት ምልክቶች ናቸው።

ዋናው የእግዚአብሔር ጥያቄ «የንግድ ቀን ይከፈል» የሚል ነው። «ንግድ ይከፈል» ይላል እግዚአብሔር። የንግድ ቀን ካልተከፈለና ንግድ ተገቢውን ቅጣት ካላገኘ፤ እግዚአብሔር ከወንጀላቸው ጋር ንብረት ማድረግ ባከርድ አይደለም። ነገር ግን ይህን የንግድ ቀን ሊያሰሱ ከርሱ ብቻውን ከፍሎታል፤ ይህም በእግዚአብሔርና በሰው መካከል የነበረውን የጥል ግድግዳ የሚያፈርስ ነው። በዚህ መለኮታዊ ሥራ የተሰማማ ሁሉ፤ ወደ እግዚአብሔር ይደርሳል፤ ኤፌ. 2:13-18።

«በክርስቶስም በኩል ወደ እግዚአብሔር እንዲህ ያለ እምነት አለን። 1ቆ. 3:4። በክርስቶስ በኩል ያለው እምነት ወደ እግዚአብሔር ሊያደርስ የሚያስችል ነው፤ ወደ እግዚአብሔር ለመቅረብ የሚያስችል ብቃት የለንም፤ ይህን ብቃት እና ድፍረት በሊያሰሱ ከርሱ አግኝተናል። «እንግዲህ ወንድሞች ሆይ በመረቀልን በዐዲስና በሕያው መንገድ ወደ ቅድስት በሊያሰሱ ደም በመጋረጃው ማለት በሥጋው በኩል እንድንገባ ድፍረት ስላለን...» ይላል፤ ዕብ. 10:19።

በሊያሰሱ ከርሱ በኩል በሆነው ሥራ ሳይታመኑ በግል ጥረት ወደ እብ ለመድረስ መሞከር ከጉዞ ድፍረት ነው። ወይም በእብና በወልድ መካከል ያለውን መለኮታዊ አንድነት አለመረዳት ነው። እብ «በእርሱ ደስ ይለኛል» ያለውን ቃል ማስታወስ ይገባል፤ እብን እንደዚህ ያስደሰተ ሌላ ማን ሊኖር ይችላል?

«መዳንም በሌላ በማንም የለም፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና»፤ ዮሐ. 4:12።

ጴጥሮስ ይህን ቃል በሚናገርበት ጊዜ በመንፈስ ቅዱስ ተሞልቶአል፤ ዮሐ. 4:18። መንፈስ ቅዱስ ከእብና ከወልድ የተለየ አይደለም። ጌታ «እኔ ካለኝ ወስዶ ይነግራችኋል» እንዳለ፤ ዮሐ. 16:13፤ መንፈስ ቅዱስ የእብንና የወልድን መለኮታዊ ውሳኔ ደግሞ ተናግሯል። ይኸውም ከሰማይ በታች ምንም የታወቀ እና የከበረ ስም ቢኖር እንኳ ሊያድን እንደማይችል ነው። «ሌላ የለም» የሚለው ቃል ነገሩ ያለቀና የተጠናቀቀ መሆኑን ያስረዳናል። የንግድ ቀን መሥዋዕት ያቀረበው ሊያሰሱ ከርሱ በመሆኑ ንስሐና የንግድ ስርዓት የሚደረገውም በእርሱ ስም ብቻ ነው።

«በእርሱ የሚያምኑ ሁሉ በሰሙ የገጠሉትን ስርየት እንዲቀበል ነቢያት ሁሉ ይመሰክሩለታል» ይላል፤ የሐዋ 10፡43። ከኢየሱስ ክርስቶስ ስም ውጭ የገጠሉት ስርየት ይገኛል ብሎ የሚመሰክር እና የሚያስተምር ቢኖር ከሰይጣን ወይም ከሰው አእምሮ የተገኘ ብቻ ነው።

230. በክርስቶስ ሊየሱስ በሆነው ቤዛነት በኩል

«ልዩነት የለምና ሁሉ ገጠሉትን ሠርተዋልና፤ የእግዚአብሔርም ክብር ጉድጓዳቸዋል፤ በክርስቶስ ሊየሱስም በሆነው ቤዛነት በኩል እንዲያው በጸጋው ይጸድቃሉ። እርሱንም እግዚአብሔር በእምነት የሚገኝ በደሙም የሆነ ማስተሰሪያ አድርጎ አቆመው»፤ ሮሜ 3፡23-25።

ቃሉን አስተውለን እንመልከት፤ ቤዛነቱ እንዲያው እንደንጸድቅ የተቈጠረልን የእግዚአብሔር ጸጋ ነው፤ ቤዛነቱ በእምነት የሚገኝ በደሙ የሚፈጸም ማስተሰሪያ ነው። ይህም ለዘላለም የቆመ ኪዳን ስለ ሆነ አይለወጥም። በዚህ ቤዛነት በኩል የመጣ ይድናል፤ ይህን ቤዛነት ረግጦ በሌላ መንገድ ለመጓጓዣ የሚሞክር ግን የእግዚአብሔርን ጸጋ ስለ ኖቀ ሕይወትን አያገኝም፤ ዕብ. 10፡29። የገጠሉት ስርየት በደም ስለ ሆነ ደምን በማፍሰስ ዓለምን ያዳነ ኢየሱስ ክርስቶስ ብቻ በመሆኑ ነው። «ያድናሉ» እየተባሉ የሚሰበክላቸው ወይም «አናድናለን» የሚሉ ሰባኪዎች ቢኖሩ «በየትኛው ገጹ ሕይወት ሆኑ? የት አለ ደማችሁ?» ብለን ልንጠይቅ ይገባል፤ ነገር ግን በእግዚአብሔር መለኮታዊ ውሳኔ ደሙን ሲላኩ በማፍሰስ ቤዛ የሆነን ከክርስቶስ ውጭ ማንም የለም። «እንደ ሕጉም ከጥቂቶች በቀር ነገር ሁሉ በደም ይነጻል፤ ደምም ሳይፈስ ስርየት የለም»፤ ዕብ. 9፡23።

«በመላእክት የተነገረው ቃል ጽኑ ከሆነ መተላለፍና አለመታዘዝም ሁሉ የጽድቅን ብድረት ከተቀበለ፤ እኛስ እንዲህ ዐይነቱን ታላቅ መጻን ችልን ብንለው እንዴት እናመልጣለን?» ይላል ዕብ. 2፡2-3 ። የሙሴን ሕግ ያልፈጸመ ሞት ይፈረድበት እንደ ነበረ ሁሉ፤-ከዚህ የእግዚአብሔር መንገድ ውጭ የገጠሉት ስርየት ለማግኘት መሞከርም ከንቁ ድካም ከመሆንም አልፎ የእግዚአብሔርን ልጅ እንደ መርገጥ፤ የጸጋውን መንፈስ እንደ ማከፋፋት እና የኪዳኑን ደም እንደ መናቅ ስለሚቈጠር ከባድ ቅጣት አለው። ቃሉ እንዲህ ይላል፤

«የሙሴን ሕግ የናቀ ሰው፤ ሁሉን ወይም ሦስት ቢመሰክሩበት ያለ ርኅራኄ ይሞታል፤ የእግዚአብሔርን ልጅ የረገጠ፤ ያንንም የተቀደሰበትን የኪዳኑን ደም እንደ ርኩስ ነገር የቈጠረ፤ የጸጋውንም መንፈስ ያከፋፋ

እንዴት ይልቅ የሚብስ ቅጣት የሚገባው ይመስላቸዋል? ይላል፤ ዕብ. 10፡28-31።

አስቀድመን እንዳየነው እግዚአብሔር ለሰው ባለው ፍቅር ፍጹም ነው፤ ባዳኝነቱም ፍጹም ነው፤ በእነዚህ በሁለቱ ቅዱሳን ባሕርያቱ ምክንያት ገጠሉት በመስቀል ላይ እንዲፈረድበትና የሰው ልጆች ከቀረጣው እንዲድኑ ሆኗል። ፍርዱ በመስቀል ላይ የተፈጸመ ሲሆን፤ ፍቅሩም በዚያው በመስቀል ላይ ተገልጧል፤ ይህ እግዚአብሔር ለዓለም የለገሰው ነጻ ሰጦታ ነው። እንግዲህ እንዲህ ዐይነቱን መለኮታዊ ሰጦታ ችል ብንል ከፍርድ አናመልጥም። ይህን ክቡር ሰጦታ መቀበልና እግዚአብሔርን ማመስገን ይገባናል።

ምዕራፍ ሦስት
ጽድቅ

3.1. ጽድቅ ምንድን ነው?

ጽድቅ በሰውም ሆነ በእግዚአብሔር ፊት እንከን የለሽ ሥራ፤ ብቃት ያልጉደለው፤ ተቀባይነት ያለው፤ ትክክለኛነቱ የተረጋገጠ ተግባር ማለት ነው። ጽድቅ ማለትም በዚህ ከላይ በተገለጠው ትርጉም ተመዝኖ የሚያልፍ ሰው ማለት ነው። ሕግም ሆነ ጸጋ ለሰው የተሰጡበት ምክንያት እንዲህ ዐይነቱን ጽድቅ ለማስገኘት ነው። እግዚአብሔር ጽድቅ በመሆኑ ሥራው ሁሉ የጽድቅ ነው፤ እርሱ ከሰው የሚፈልገውም ጽድቅን ነው። ነገር ግን ከሰው ጠባይ የተነሣ እንከን የለሽ ጽድቅ ከማንም ሰው አልተገኘም። እኛ ሰዎች የምናደርገው ሁሉ ጽድቅ ሊመስለን ይችላል፤ ትክክለኛነቱ ግን አልተረጋገጠም። ምክንያቱም፤ የምናደርገው ትክክል ቢመስለን እንኳ ብቃት የጉደለው ወይም እንከን ያለው ነው። መልካም ለመሥራት በምናደርገው ትግል ውስጥ ከፋ እንሠራለን። ስለዚህ ጽድቃችን እንከን አልባ አይደለም። እግዚአብሔር መልካም ምን እንደ ሆነ ነግሮናል፤ እኛ ሰዎች የምናደርገው ግን እግዚአብሔር የነገረንን ባይሆን እኛ መልካም መስሎ የታየንን ነው፤ ስለዚህ ጽድቃችን ብቃት ያለው ጽድቅ አይደለም።

ጽድቃችን የመርገም ጨርቅ ነው፤ ሊሳ. 64+6።

የመርገም ጨርቅ ማለት ደም የነካው ልብስ ማለት ነው። በተለይም ሴቶች በወር አበባቸው ወቅት የሚለብሱት ልብስ «የመርገም ጨርቅ» ይባላል። በድሮው ዘመን ሴቶች በወር አበባቸው ወቅት ምንም ያህል ቢጠነቀቁ እንኳ የደም ጠብታ በልብሳቸው ላይ ይታይ ነበር፤ በገጠራቱ የኢትዮጵያ ክፍልም ይህ ሁኔታ አስካሁን ይታያል። ሴቲቱ የለበሰችው ልብስ ገላዋን መሸፈን ቢችልም ትንሽ ደም ስለነካው ብቻ በሰው ፊት ያንን ለብሶ ለመታየት ያሳፍራታል፤ ልብሱን ያየ ሰውም ቅር ይለዋል።

እኛ ሥጋ ለባሾች የምናደርገው መልካም ነገር ሁሉ ለጊዜው ከሚከሠት ከፋ ነገር ቢሸፋፍነንም፤ እንከን የለሽ ሥራ ሠርተን ግን አናውቅም። ይልቁንም በእግዚአብሔር ፊት ጽድቃችን እንደ መርገም ጨርቅ ነው። ብዙ መልካም ሥራ ሠርተን በሌላ ጊዜ በምንሠራው እንደ ወይም ሁለት ንጢአት ምክንያት ሥራችን ሁሉ ከብር የጉደለው ይሆናል። ይህ እግዚአብሔርን አያስደስትም፤ ሰው በራሱ ጥረት ጽድቅ ሆኖ እግዚአብሔርን አያስደንቀውም። ቱማናዊው ኤልፋዝ የሰውን ብቃት

አልባነት ሲገልጽ፤ «ሰውስ በእግዚአብሔር ፊት ጽድቅ ይሆን ዘንድ ከሴትስ የተወለደ ንጹሕ ይሆን ዘንድ እንዴት ይችላል?» ብሏል፤ ሊዮ. 15+14።

በሰው ልጆች ታሪክ ጽድቅን ለማምጣት ብዙ ጥረት ተደርጓል። ሰው በእግዚአብሔር ምሳሌ የተፈጠረ በመሆኑ በንጢአት ከወደቀ በኋላ ጽድቅን የሚጠማ ፍጡር ሆኗል፤ ይህንንም ሁልጊዜ አጥብቆ ይፈልጋል፤ እግዚአብሔርም ሆነ ሰው ጽድቅን የተራቡ ናቸው። ነገሥታት በእገዛቸው ጽድቅን አላመጡም፤ ካህናት በእገልግሎታቸው ጽድቅን አላስገኙም፤ ነገረት በስብከታቸው ጽድቅን አላመጡም። የእንስሳት መሥዋዕት የንጢአት ዋጋ እየተከፈለበት የነበረ ቢሆንም እግዚአብሔርን ደስ የሚያሰኝ ሰላልሆነ፤ ጽድቅን አላመጣም። ሌሎች ከእምነት ውጭ የሆኑ የሰው ልጅ ድርጅቶች እንደ ተባብሩት መንግሥታት ያሉ ታላላቅ ተቋሞች እግዚአብሔር የሚፈልገውን፤ ሰውም የሚያስፈልገውን ጽድቅ አላመጡም፤ የተቋቋሙት ግን ጽድቅን [ፍትሕን] ፍለጋ ነው።

ሽብርተኞች በሰው ላይ በንብ የሚያፈነዳት ለመጽደቅ ነው፤ ለመጽደቅ አስበው ተኩነት። በዓለም ላይ ያሉ ልዩ ልዩ ሃይማኖቶች ጽድቅን እንደሚያመጡ ይናገራሉ፤ የተፈለሰሩትም ለዚህ ጉዳይ ነው፤ በቡድሃ ሃይማኖት ያሉት ከሴት በመራቅ፤ አለላሞች ከምግብ፤ ከክርስቲያን፤ ከቆሻሻ ነገር በመራቅ፤ አይሁዶች ከምግብና ከአሕዛብ በመራቅ ጽድቅን ይፈልጋሉ፤ ነገር ግን ጽድቅን አላመጡም። በሀገራችን ረጃጅም መንፈሳውያን ጉዞዎች የሚደረጉት ጽድቅን ፍለጋ ነው። በበረሃ፤ በዳር፤ በገደል እራሳቸውን እየጨቁት ቅጠል እየበሉ የሚኖሩ ሰዎችም እንደዚህ የሚሆኑት ጽድቅን ፈልገው ነው። በባዶ እግር የሚሄዱ፤ ከሰው ጋር የማይነጋገሩ፤ ከጋብቻ ርቀው ሴት በዘረቸበት የማይዘሩ፤ ብዙ ድግስ በመደገስ ሕዝብ የሚመግቡ ብዙ ቀና ሰዎች አሉ፤ እነዚህ ሁሉ ለምን እንደዚህ እንደሚያደርጉ ሲጠየቁ ጽድቅን ፈልገው እንደሚያደርጉት ይናገራሉ። የሰው ልጅ ከሌሎች ፍጥረታት የሚለይበት አንዱና ዋናው ነገር ጽድቅን መፈለጉ ነው። ጽድቅ ግን እነዚህን በመሳሰሉ ሕጎች፤ በተለያዩ ፍልስፍናዎች፤ በልዩ ልዩ ሃይማኖታዊ ሥርዓቶች፤ እስከ ዛሬ በፈለገም አልተገኘም። በራሱ መንገድ ወይም በራሱ ጥረት የጸደቀ የሰው ልጅም እስካሁን የለም። አይሁዳው ምስኪን ፍጥረት ነው፤ ሰው ጽድቅን ፍለጋ በመንከራተት ላይ ነው፤ ሲንከራተት እየደከመው የወደቀውን እግዚአብሔር ይወቀው።

አግዚአብሔር ይህን የሰዎችን ጥረት ያውቃል፤ ነገር ግን የሰው ፍልስፍና፣ አስተሳሰብ፣ ስሜትና ዕውቀት ነውና አይደለበትም፤ እውነተኛውን የጽድቅ መንገድ የሚያውቀው እርሱ ብቻ ነውና፤ ስለዚህ ጽድቅ ከራሱ ከአግዚአብሔር የሚመጣ እንጂ ከሰው ጥረት የሚገኝ አይደለም።

አግዚአብሔር ሁሉንም አይቶ ማንም እንደ እርሱ የሚሆን ባለማግኘቱ የራሱ ከንድፍ የራሱ ጽድቅ፣ ጽድቅን እንዳመጣለት ይናገራል። «አግዚአብሔር አየ፤ ፍርድም ስለሌለ ተከፋ፤ በውም እንደሌለ አየ፤ ወደ እርሱ የሚግልድ እንደሌለ ተረዳ፤ ተደነቀም፤ ስለዚህ፤ የዝ ከንዱ መድኃኒት አመጣለት፤ ጽድቁም አገዘው፤ ጽድቅንም እንደ ጥር ለበሰ፤ በራሱም ላይ የማዳንን ራስ ቀር አደረገ።፤ ኢሳ. 59፡16-17።»

እስካሁን ያየውን የሰውን የጽድቅ ጥረት እናቋይና፤ የኢየሱስ ክርስቶስን ጽድቅ እንይ። ኢየሱስ ክርስቶስ ጽድቅን አምጥቷል። ዓለም እስካሁን አጥብቆ የሚፈልገው ጽድቅ በመስቀል ላይ ተገኝቷል። ዓለም እስካሁን በጥገር ላይ የሚገኘው በመስቀል ላይ የተገኘውን ጽድቅ ቸል ብሎ የራሱን ጽድቅ ለማቆም ስለሚንከራተት ነው። እውነተኛው ጽድቅ ግን በእውነት ተገኝቷል። እውነተኛ ጽድቅ ትክክለኛነቱና ብቃቱ ወይም እንከን የለሽነቱ የሚረጋገጠው በኢየሱስ ክርስቶስ በኩል ብቻ ነውና እርሱን እንደው።

3.2 የኢየሱስ ክርስቶስ ጽድቅ

ኢየሱስ ክርስቶስ ማን ነው? ኢየሱስ ክርስቶስ በማይና ምድርን የፈጠረ የሰብ ቃል ነው። የሚታየውና የሚታየው ሁሉ የተፈጠረው በእርሱ ነው፤ ያለ እርሱ ምንም ምን የሆነ የለም።

«በመጀመሪያ ቃል ነበረ፤ ቃልም በአግዚአብሔር ዘንድ ነበረ፤ ቃልም እግዚአብሔር ነበረ፤ ይህ በመጀመሪያው በአግዚአብሔር ዘንድ ነበረ፤ ሁሉ በእርሱ ሆነ፤ ከሆነውም አንዳች ስንኳ ያለእርሱ አልሆነም። የኢ. 1፡1-2።»

ኢየሱስ የሕይወት ፈጣሪና የፍጥረት መኖሪያ ነው፤ እርሱ ሕይወት ነው፤ ፍጥረት የሚኖረው፤ የሚንቀሳቀሰውም በእርሱ ሕይወትነት ላይ ተመሥርቶ ነው፤ ሁሉን በሥልጣኑ ቃል ይደግፋል፤ ዕብ. 1፡2-3። ከአብ ጋር በባሕርይ እንደ ሆኖው ዕብ. 1፡3። ወልደን ከአብና ከመንፈስ ቅዱስ በቀር የሚተካከለው የለም። ኢየሱስ ክርስቶስ የአብ ቃል ስለ ሆነ፤ በከብሩ ከአብ ጋር እኩል ነው። እርሱ ማንም ሊቀርበው በማይችል ብርሃን ተሰውሮ የሚኖር አምላክ ነው። በመልክታዊ ሥልጣን

ከአብና ከመንፈስ ቅዱስ ጋር በሉዓላዊነት [በአግዚአብሔርነት] የሚኖረው ቃል፤ በተለየ አካሉ ወደ ምድር መጣ፤ ቃል ሥጋ ሆነ፤ የኢ. 1፡14። ወደ ምድር የመጣው እግዚአብሔርነቱን ስለ ተቀማ አይደለም። ማንነቱ እንዳለ ሆኖ፤ ከብሩን ብቻ ትቶ ራሱን ዝቅ በማድረጉ ነው እንጂ። የሰውን ሥጋ በመልበስ የባሪያን መልክ ያዘ፤ ሰው የኢየሱስ ባሪያ ነው፤ ነገር ግን ይህ የሰው ጌታ ባሪያውን በመሆን ተገለጠ፤ ከዚያ ማንም ሊደርስበት ከማይችል መልክታዊ ከፍታ፤ እጅግ በጣም ዝቅ ብሎ ሰው ሆነ፤ ሰው ሆኖም በዝቅተኛነት በሚታወቀው የመስቀል ሞት ሞተ። ይህ ነው የኢየሱስ ክርስቶስ ጽድቅ፤

«እርሱ በአግዚአብሔር መልክ ሲኖር ሳለ ከአግዚአብሔር ጋር መተካከልን መቀማት እንደሚገባ ነገር አልቋጠረውም፤ ነገር ግን የባሪያውን መልክ ይዞ በሰውም ምሳሌ ሆኖ ራሱን ዝቅ አደረገ፤ በምስሉም እንደ ሰው ተገኝቶ ራሱን አዋረደ፤ ለሞትም ይኸውም ለመስቀል ሞት እንኳ የታዘዘ ሆነ።፤ ፊል. 2፡6-8።»

የመጀመሪያው ዝቅታ የባሪያውን መልክ ይዞ መገለጡ ነው፤ ሁለተኛው ዝቅታ መሞቱ ነው። ሦስተኛው ዝቅታ በመስቀል መሞቱ ነው፤ ታም መሞት እና በመስቀል መሞት የተለያዩ ናቸው። ከዚህ የሚበልጥ ጽድቅ የለም፤ ከመልክታዊ ከብር ወደ ባሪያ ነገር መውረድ ከዚህም ዐልፎ ለመስቀል ሞት ራሱን አባልፎ መስጠት አስደናቂ ጽድቅ ነው። መለኦክቱም እንዲህ ዐይነቱን ጽድቅ አልሠሩትም፤ እነርሱ የኢየሱስን ያህል ዝቅ ቢሉ እንኳ ጽድቃቸው የእርሱን ጽድቅ አይወዳደረውም። እርሱ ፈጣሪ ነው፤ እነርሱ ፍጡራን ናቸው፤ እርሱ ጌታ ነው፤ እነርሱ አገልጋዮች ናቸው። ኅጢአተኛውን የሰው ልጅግ ወደዚህ ውድድር አናስጠጋውም፤ አስደናቂ የሚሆነው ባሪያ ጌታ ሲሆንና ጌታ ደግሞ ባሪያ ሲሆን ነው። ስለዚህ ሰው መጀመሪያውን ባሪያ ነውና፤ ራሱን ዝቅ ቢያደርግ አያስደንቅም። ኢየሱስ ክርስቶስ ግን መጀመሪያውን ጌታ ነውና፤ እሁን ባሪያ ቢሆን እጅግ ያስደንቃል። የኢየሱስ ክርስቶስ ጽድቅ ብቃት ያለው ጽድቅ ነው፤ አብም «በእርሱ ደስ ይለኛል። ሌላ የመስከረው የጽድቁን ታላቅነት ለመግለጥ ነው። ኢየሱስ ክርስቶስ ከሰማይ ወርሶ እንደኛ ባሪያ የሆነው የኛን ጉድለት ለመሸረን ነው፤ ስለዚህ፤ የእርሱ ጽድቅ ብቁና ታላቅ ከመሆኑ የተነሣ ሁላችንንም ለማጽደቅ ይበቃል።»

3.3 ኢየሱስ ክርስቶስ በሰው ልጅነቱ ለታይ

ኢየሱስ ክርስቶስ ፍጹም አምላክ ቢሆንም ደግሞ ፍጹም ሰውና በምድር ላይ ሲኖር እንደት እንደ ኖረ እንመልከት።

ኢየሱስ ክርስቶስ በምድር ላይ ሲኖር ፍጹም ትሑት አገልጋይ ነበር፤ ገና በልጅነቱ በናዝሬት ሲያደግ ለአናቱና ለዘመዶቹ ይታዘዝ ነበር፤ በሰው ፊትና በእግዚአብሔር ፊት በማስተዋል አደገ፤ ሉቃ. 2፡51-52። ይህ ከሰው ጋር ሲኖር የፈጸመው ጽድቅ ነው።

በዚህ ምድር ላይ በሰው መካከል የሚኖሩ ድኅነቶች፣ በሽተኞች፣ ንጢሐተኞች፣ ሰው ያገለላቸውና ፈጽሞ የረሳቸው አሉ። እግዚአብሔር በቃሉ እነዚህን ሁሉ ቸል እንዳገል አዝዞ ነበር፤ ዘፃ. 15፡7-11። ነገር ግን ይህን ያደረገ ጽድቅ ሰው አልተገኘም። ኢየሱስ ክርስቶስ ግን ከሁሉም የንብረተ ሰብአ ክፍል ይልቅ፣ በዝቅተኛ ደረጃ የሚገኙ ሰዎችን እጅግ ይፈልግ ነበር። እነርሱም ከኢየሱስ ክርስቶስ ጋር ለመቀመጥ አይሸማቀቁም ነበር፤ ማቴ. 9፡10። ሰው የረሳቸውን እርሱ ያስባቸዋል፤ ሰው የጣላቸውን እርሱ ያነሣቸዋል፤ ሰው ያገለላቸውን እርሱ ያስጠጋቸዋል፤ ሳምራዊት ሴት ዐምስት ባሎች ነበሯት፤ ከዚህ የተነሣ የንብረተ ሰብ መጠቆሚያ ነበረች፤ ወደ ወንዝ ውሃ ልትቀዳ የምትሄደው ሴቶች በማይወጡበትና አየሩ በሚሞቅበት የቀትር ጊዜ ነበር፤ ይህን የምታደርገው የሰዎች መጫወቻ ከመሆን ለመሸሸ ነው። በንጢሐተኝነቷ ሰው ሁሉ ስላገለላት ብቸኛ መሆንን የመረጠች ትመስላለች። ኢየሱስ ክርስቶስ ግን እርሷን ፍላጋ ወደ ሰማርያ ሄዶ አገኛት፤ ለዘላለም የማያስጠማውን የሕይወትን ውሃም ሰጣት፤ ይህች ሴት ሕይወቷ ተሰወጠ። ሌሎችን ሰዎች ወደ እርሱ መጥተው እንዲያዩ ጋበዘች፤ ኢየሱስ ክርስቶስ ዘመድ፣ ወንድም እጎችም ለሌላቸው ሁሉ ዘመድ፣ ወንድም እና እጎች ነው። ሰው የተጸየፋቸውን በሽተኞች እርሱ ተጠግቶ ይረዳቸዋል፤ ዮሐ. 5፡1-10። የተራቡትን ይመግባቸዋል፤ ኢየሱስ ክርስቶስ በምድር ለሚኖሩ ለእነዚህ የተረሱ ሰዎች ሁሉ መድኃኒት ነው።

ኢየሱስ ክርስቶስ ረጅም ጸም በመጸሙ እጅግ ተርቧል። በዚህ ጊዜ ሰይጣን በተደጋጋሚ በፈትነውም፣ በእግዚአብሔር ቃል ድል ነሥቶታል። ቀን ቀን ወንጌልን ይሰብካል፤ ሌሊት ግን በደብረ ዘይት ተራራ ላይ ይጸልይ ነበር። የእግዚአብሔርን በግላት በቤተ መቅደስ ለየተገኘ አክብሯል። እንደ መሴ ሥርዐት ሁሉንም ፈጽሟል።

እይሁድ በልዩ ልዩ ምክንያት ይከሰት ነበር፤ እርሱ ግን ማንንም አልከሰሰም፤ ሲለድቡት አልተሳደሰም፤ ሲዝቱበት አልዛተም፤ እርሱ እነርሱን ለመበቀል ገደል አለው፤ ነገር ግን ሰውን ለማግኘት ስለ መጣ አልተበቃላቸውም። ለወግሩት ድንጋይ ሲያገሡ ገደል አንደሌለው ደከማ

ሰው ይሸሽ ነበር፤ ዮሐ 8፡59። ከሰው ወገን እንደዚህ ዐይነቱን ጽድቅ የፈጸመ የለም።

ኢየሱስ ክርስቶስ እርሱ የማያደርገውን ኢየሱስምም ነበር። ትምህርቱ በመሉ እርሱ ያደረገው ነው። «ከቀውን በከፋ አትቃወሙ» ብሎ ሲያስተምር እርሱ ከፋ ላደረጉበት በጎ አድርጎ ነው። «ጉንጭህን በጥፈ ለሚመታህ ሁለተኛውን ደግሞ አዙርለት» ብሎ ሲያስተምር እርሱ በጥፈ ሲመቱት ዝም ብሎ ነው። «ጠላቶቻችሁን ውደፉ፤ የሚረግሟችሁን መርቁ፤ ለሚጠሏችሁም መልካም አድርጉ፤ ለሚያሳድዷችሁም ጸልዩ» ብሎ አስተምሮ ነበር፤ ማቴ. 5፡43። ይህን ራሱ በተግባር ፈጽሞታል፤ «አባት ሆይ የሚያደርጉትን እያውቁምና ይቅር በላቸው» በማለት መከራ የመጡበትን ይቅር ብሏቸዋል፤ ለጠላቶቹ መልካም አድርጓል። እንዲህ ዐይነት ጽድቅ ከወዴት ይገኛል?

«የእናንተ ታላቅ ሊሆን የሚወድ፣ የእናንተ አገልጋይ ይሁን፤ ከእናንተ ማንም ፊትኛ ሊሆን የሚወድ፣ የእናንተ ባሪያ ይሁን እንዲሁም የሰው ልጅ ሊያገለግል ነፍሱንም ለብዙዎች ቤዛ ሊሰጥ እንጂ፤ እንዲያገለግሉት አልመጣም» ብሏል፤ ማቴ. 20፡26-28። ታላቁ አምላካችን ትሑት ሆኖ የሰው አገልጋይ ሆኖ መጣ፤ ዝቅ ብሎ የደቀ መዛሙርቱን አግር አጠበ፤ የታላቅነት መንገድ ዝቅ ብሎ ማገልገል ነው፤ ታላቅነት በዘር፤ ቀድሞ በመገኘት፤ በህብትና በሽመት መሆኑ ከኢየሱስ ክርስቶስ መምጣት በኋላ ቀርቷል። እሁን ታላቅነት ወደ ላይ በመገመገሙ ሳይሆን ወደ ታች በመውረድ ሆኗል። ነገሩ ተገልብጧል፤ ይህን ለውጥ ያመጣ ግን የጌታ የኢየሱስ ክርስቶስ ጽድቅ ነው።

3.4 ሕግን ልፈጽም መጣሁ፤ ማቴ. 5፡17።

ኢየሱስ ክርስቶስ በሰው ልጅነቱ ሲታይ ሕግን ያለምንም እንክን ፈጽሟል። «እንደም ጻድቅ የለም» ተብሎ ተከፋ በተቈረጠበት ዓለም ላይ፤ አንድ ጻድቅ ተገኝቷል። ነቢዩ አሳዩያስ «በፊቱ እንደ ቡቃያ ከደረቅም መሬት እንደ ሥር አድጓል» (ሊሳ. 53፡2) ያለው አንድም ጻድቅ በሌለበት ዓለም ብቸኛ ሆኖ መገኘቱን ለመናገር ነው። ሥር ብዙ ጊዜ በደረቅ መሬት ውስጥ ሳይደርቅ መቆየት ይችላል፤ ኢየሱስ ክርስቶስም በዚህ ረታኝና ከፋ ዓለም ውስጥ በጽድቅና በእውነት የኖረ ብዛኛው ጻድቅ ነው። የእግዚአብሔርን ሕግ ጠንቅቆ የፈጸመም እርሱ ብቻ ነው።

3.5. ሕግ በሁለት መንገድ ይፈጸማል
1ኛ በሕይወቱ ሕግን ፈጽሟል።

በሕግ «አድርግ» የተባለውን በማድረግ፣ «አታድርግ» የተባለውንም ባለማድረግ ይፈጽማል። ይህን ግን በብቃት ያደረገ ሥጋ ለባሽ አልተገኘም። ጌታችን ኢየሱስ ክርስቶስ ብቻ ሥጋ ለብሶ ሕግን ፈጽሟል። ጌታችን «ከአናንተ ስለ ንጢአት የሚወቅሠኝ ማን ነው?» ብሏል፤ ዮሐ. 8፡46። ጳሊጦስ «አኔስ አንዲት በደል ስንኳ አላገኘሁበትም» አለ፤ ዮሐ. 18፡38። ነገር ግን ሕዝቡ ኢየሱስን በማፍ ለመግደል ሐኪት ሲያበዛ «አኔ ከዚህ ጻድቅ ሰው ደም ንጹሕ ነኝ አናንተ ተጠንቅቁ ሲል በሕዝቡ ፊት አጁን ታጠቡ» ማቴ. 27፡24። ይሁዳም «ንጹሕ ደም አሳልፌ በመስጠቴ በድያለሁ» ብሏል፤ ማቴ. 27፡4። በቀኝ በኩል የተሰቀለው ወንበዴ «ስለ አደረግነውም የሚገባንን አንቀበላለንና በአኖስ አውነተኛ ፍርድ ነው፤ ይህ ግን ምንም ከፋት አላደረገም» አለ፤ ሉቃ. 23፡41። እንግዲህ ወንበዴዎችም ጌታችን ምንም ከፋት ያላደረገ መሆኑን፣ የመጨረሻው ዳኛ ንጉሥ ጳሊጦስም በደል አንዳልተገኘበት፣ ይሁዳም ንጹሕ ሰው መሆኑን በተለያየ ጊዜና ሁኔታ መስከረዋል። ስለዚህ ኢየሱስ ክርስቶስ ሞት የማይገባው ፍጹም ጻድቅ ነው።

2ኛ በሞትና በግርፋት ሕግን ፈጽሟል።

ሕግ በሕይወት ካልተፈጸመ በሞትና በግርፋት በአስረት በመሳሰለው ሁሉ ይፈጽማል። ይህን ሲፈጽሙ የኖሩት ሥጋዊ ሕግ የተሰጣቸው አስራኤል ዘሥጋ ሲሆኑ፣ አሕዛብም በጎጢአታቸው ሲሞቱ ኖረዋል። ኢየሱስ ክርስቶስ በእንደዚህ ዐይነቱ የሕግ አፈጻጸም ውስጥ መግባት አይገባውም ነበር። ነገር ግን ይህ አፈጻጸም ሕግን ላልፈጸሙ ንጢአተኞች ቤዛ የሚሆንበት የሕግ ፍጻሜ ነው።

«ጻድቅ ባሪያዬ በዕውቀቱ ብዙ ሰዎችን ያጸድቃል፤ ንጢአታቸውንም ይሸከማል፤ ስለዚህም፣ እርሱ ብዙዎችን ይወርሳል፤ ከኃያላንም ጋር ምርኮን ይከፋፈላል፤ ነፍሱን ለሞት አሳልፎ ሰጥቷልና ከዐመፀኞችም ጋር ተቈጥሯልና እርሱ ግን የብዙ ሰዎችን ንጢአት ተሸከመ ስለ ዐመፀኞችም ማለደ» ተብሎ ተጽፏል፤ ኢሳ. 53፡11-12። ኢየሱስ ክርስቶስ ከአመጸኞች ጋር ተቈጥሮ ተሰቀለ፤ እርሱ ግን ዐመፀ አልተገኘበትም፤ በመከራው ጊዜ የንጢአተኞችን ንጢአት ተሸከመ ስለ ነበረ ምንም ከፋ ቃል አልተናገረም፤ አንዲያውም ስለ ዐመፀኞች ይማልድ ነበር። «ሲሰድቡት አልተሳደደም፤ መከራንም ሲቀበል አልዛተም ነገር ግን

በጽድቅ ለሚፈረደው ነፍሱን አሳልፎ ሰጠ።፤ 1ጴጥ. 2፡23። ታዲያ እንዲህ ዐይነት ልዩ ጽድቅ ከማን ይገኛል?

ኢየሱስ ክርስቶስ በሞቱ የሕግን ዋጋ ከፍሏል፤ ይህም ለንጢአተኞች የከፈለው ነው። «ሕግን ልሸር አልመጣሁም ልፈጽም አንጂ» አንዳለ ሕግን ሳይሸር በሕይወቱና በሞቱ ፈጽመው፤ ማቴ. 5፡17። ስለዚህ የሚያምኑ ሁሉ ይጻድቁ ዘንድ ኢየሱስ ራሱ የሕግ ፍጻሜ ነው፤ ሮሜ 10፡4።

3.6. የእግዚአብሔር ጽድቅ ያለ ሕግ ተገልጧል፤ ሮሜ 3፡21።

«የእግዚአብሔር ጽድቅ» ማለት የራሱ የሆነ እግዚአብሔር የሠራው ጽድቅ ማለት ነው። ሰው ወይም መላእክት ሳያግዙት በራሱ ፈቃድ ሠርቶ ያቆመው የማይፈርስና የማይናወጥ የዘለዓለም ሥራ ነው። ይህ ጽድቅ ለሰው ሁሉ የሚበቃ ለደካማዎችና ዐቅም ለሌላቸው ሁሉ መጠጊያ የሚሆን ነው። ሰው ከሠራው ይልቅ እግዚአብሔር የሠራው ይበልጣልና ሁሉንም ያስጠልላል። እግዚአብሔር ይህን ጽድቅ የሠራው ሰዎችን ከሕግ ከሰ ነጻ እውጥቶ ለማጽደቅ ነው። ሕግ ማስገኘት ያልቻለውን ጽድቅ እግዚአብሔር በጸጋው ሠርቶታል። ነቢዩ አላይያስ «እቤቱ ሥራችንን ሠርተህልናልና ሰላምን ትሰጠናለህ»፤ 26፡12።

ይህ የእግዚአብሔር የጽድቅ ሥራ በክርስቶስ ሰው ሆኖ መገለጥ፤ በሞቱና በትንሣኤው የተፈጸመው ነው። የእግዚአብሔር ጽድቅ የሚገኘው በልጁ በኢየሱስ ክርስቶስ በማመን ነው። እንግዲህ ለኛም ንጢአተኞች የምንጸድቀው በዚህ የእግዚአብሔር ጽድቅ መሆኑን መጻሕፍት ተከማምተው ይመሠክራሉ። «ያለ ሕግ ተገልጧል» የሚለው ቃል በክርስቶስ ያመኑ ንጢአተኞች ጉዳይ «በሕግ አይታይም» ማለት ነው። በሕግ ቢታይም መጀመሪያውት ንጢአተኛ የሆኑት ሕግን ሸረው ነውና ለጻድቁ አይችሉም። እሁን የንጢአተኞች ጉዳይ በክርስቶስ ይታያል፤ ጽድቅ በክርስቶስ እንጂ በሕግ ሊሆን አይችልም። ስለዚህ በሕግ ያልተቻለው በክርስቶስ ይቻላል።

«እሁን ግን በሕግና በነቢያት የተመሰከረለት የእግዚአብሔር ጽድቅ ያለ ሕግ ተገልጧል፤ እርሱም ለሚያምኑ ሁሉ የሆነ በኢየሱስ ክርስቶስ በማመን የሚገኘው የእግዚአብሔር ጽድቅ ነው።፤ ሮሜ 3፡21። እግዚአብሔር ያመኑትን ክርስቲያኖች ጉዳይ በሕግ አያየውም ጉዳዮችን የሚታየው በኢየሱስ ክርስቶስ በሆነው ቤዛነት በኩል እንደ ሆነ ቃሉ ይመሰክርልናል። «በክርስቶስ በሆነው ቤዛነት በኩል እንዲያው በጸጋው

ይጸድቃሉ» ይላል ሮሜ 3:23። በሌላ አነጋገር፤ ወደ እግዚአብሔር የምንቀርበው በክርስቶስ በኩል ነው። በሕግ ብንቀርብ ከፍርድ አናመልጥም፤ ምክንያቱም፤ ሕግን ሁሉ አልጠበቅንምና። በክርስቶስ ከሆነ ግን እንድናለን፤ እርሱ «የሕግ ፍጻሜ» ሆኗልና፤ ሮሜ 10:4። በእግዚአብሔር ጽድቅ «መጽደቅ» ማለት እንደዚህ ነው።

ኢሳይያስ በትንቢቱ «እግዚአብሔርም የሁላችንን በደል በእርሱ ላይ አኖረ» ይላል፤ ኢሳ. 53:6። ሕግ በደላችንን በእኛ ላይ በማኖር «ይመቱ» ይላል፤ ክርስቶስ ግን በደላችንን በእርሱ ላይ በማኖር «ይዳኑ» ይላል። እኛ ልንሠራው የማንችለውን ጽድቅ ክርስቶስ በመስቀሉ ሠርቶታል። ስለዚህ እኛን ደካማዎችን በእርሱ ጽድቅ ያለ ሕግ ሊያጸድቀን ይችላል።

ሕግ አሁንም አልተሻረም፤ ሆኖም የሚፈልገውን ዋጋ በክርስቶስ እምነው ንስሐ ከገቡት ላይ ማግኘት አይችሉም፤ «እምን» ቢባል መልሱ እግዚአብሔር በደላቸውን በክርስቶስ ላይ አድርጎታልና ነው። በክርስቶስ ያመኑ በክርስቶስ ሞተዋል፤ ሮሜ 6:5። የሞተ ደግሞ በሕግ አይጠየቅም። ሕግ በሕይወት ላለ እንጂ በሞተ ሰው ላይ አይሠራም። በክርስቶስ ያመኑ ክርስቲያንም የክርስቶስን ሞት «የራሴ ሞት ነው» ብሎ ሲያምን ከዚህ በኋላ በሥጋዊ ሕይወት እየኖረ አይደለም፤ ሮሜ 6:2። ሕግም እይዛውም። ቅዱስ ጳውሎስ፤ «አሁን ግን ለእርሱ ለታሰርንበት ስል ሞትን፤ ከሕግ ተፈትተናል፤ ስለዚህም በዐዲሱ በመንፈስ ኑሮ እንዝለን እንጂ በእርግጥ በፈደል ኑሮ አይደለም» ብሏል፤ ሮሜ 7:6።

ክርስቲያን በክርስቶስ ይገዛል፤ ሕጉን በክርስቶስ ይፈጽማል፤ ለክርስቶስ ሲገዛ ሕግ በሕይወቱ ይፈጽማል። ለክርስቶስ ያልተገዛ ግን ሕግን መፈጸም አይችልም። ለምሳሌ፤ ሰው ምግብ የሚበላው በሕግ ስለ ተይነገ ሳይሆን ተፈጥሮው ስለ ሆነ ነው፤ ክርስቲያንም ሕግን የሚፈጽመው ተጽፎ ስላነበበ ሳይሆን፤ ሕይወቱ በመንፈስ ቅዱስ ሕግን መፈጸም የሚችል ሆኖ ስለ ተለወጠ ነው። አሮጌው ማንነት በክርስቶስ መስቀል ሲሞት ዐዲስ ማንነት ይገኛል። ይህ ዐዲስ ተፈጥሮ ከፈደል ሕግ ነጻ ሆኖ ብዙምነት ሕግ የሚኖር ነው፤ ሮሜ 8:4።

3.7. ሥራችን ሳይሆን እምነታችን ጽድቅ ሆኖ ተቋጥፎል

«ነገር ግን ለማይሠራ፤ ጎጠኦተኛውንም በሚያጸድቅ ለሚያምን ሰው እምነቱ ጽድቅ ሆኖ ይቆጠርለታል»፤ ሮሜ 4:5። ይህ ቃል አንዳንድ መልካም ነገሮችን በማድረግ በጌታ ዘንድ ጽድቃቸውን ለማስቆጠር

ለሚሞከሩ ኢሕማንያን ሁሉ ተስፋ የሚያስቁርጥ ነው። «ለማይሠራ» የሚለው ቃል ዝም ተብሎ የሚታለፍ ቃል አይደለም።

ገና ጎጠኦተኛ የነበረ ሰው በኢየሱስ ክርስቶስ ሞትና ትንሣኤ ሲያምን እምነቱ ጽድቅ ሆኖ ይቆጠርለታል። የጎጠኦተኞች ጽድቅ በጌታ ፊት እንደ መርገም ጨርቅ ስለ ሆነ፤ ጽድቅ ሆኖ አይቆጠርም፤ ኢሳ. 64:6። እግዚአብሔር ከፋ ሥራን በመልካም ሥራ ስለማይመዝን የጎጠኦተኞች መልካም ሥራ ለጽድቅ አያበቃም። የጎጠኦት ደመወዝ ሞት እንጂ መልካም ሥራ አይደለም፤ ሮሜ 6:23። ስለዚህ ጎጠኦተኞች የሚጸድቁበት መንገድ እምነት ነው። እምነት የእግዚአብሔርን ጸጋ የምንቀበልበትና ከመድኃኒታችን ጋር የምንገናኝበት መንፈሳዊ እጃችን ነው። እምነት ጽድቅ ሆኖ የሚቆጠርበት ምክንያት የታመነው ጌታ ኢየሱስ ክርስቶስ ጽድቅን በመፈጸሙ፤ ይህም በሞቱና በትንሣኤው ስለ ተረጋገጠ ነው። እግዚአብሔር አብም «በእርሱ ደስ ይለኛል» ብሏል፤ ማቴ 3:17። ስለዚህ ይህ የክርስቶስ ጽድቅ እንደሚያድናቸው ለሚያምኑ ጎጠኦተኞች እምነታቸው ጽድቅ ሆኖ ይቆጠርለቸዋል። ይህ ሥራ የራሱ የእግዚአብሔር ሥራ በመሆኑ «አሜን» ብለን ከመቀበል በቀር ለመከራከር የሚያበቃ አንዳች ዕውቀት የለንምና ዝም እንበል፤

«ስለ በደላችን ዐልፎ የተሰጠውን፤ እኛን ስለ ማጽደቅም የተነሣውን ጌታችን ኢየሱስ ክርስቶስን ከሙታን ባሰነሣው ለምናምን ለእኛ ይቆጠርልን ዘንድ አለው» ይላል፤ ሮሜ 4:25።

ንስሐ የሚገቡ ጎጠኦተኞችን እግዚአብሔር ማጽደቅ እንደሚችል ማመን አለብን። ሰው በሥራው ሁለት ዐይነት ድርጊት ይታይበታል። አንደኛ፤ ጽድቅን ይሠራል፤ ሁለተኛ፤ ጎጠኦትንም ይሠራል። ሁለቱ ሥራዎቹ በጌታ ፊት በአንድ ላይ አይመዘኑም፤ ጎጠኦቱ በጽድቁ፤ ጽድቁ በጎጠኦቱ አይለኩም። ስለዚህ እግዚአብሔር ሁለቱንም የሰው ሥራዎች ትቶ የራሱን ሥራ ይፈጽማል፤ እርሱም እምነው ንስሐ የገቡትን ማጽደቅ ነው። ያላመኑትም በፍርድ ውስጥ ይኖራሉ፤ ዮሐ.3:16-19:36።

3.8. «በእኛ የሕግ ትእዛዝ ይፈጸም ዘንድ ጎጠኦትን በሥጋ ኩነት»፤ ሮሜ 8:4።

ሰው በጎጠኦተኛ ባሕርይው (በሥጋ ጠባዩ) የሕግን ትእዛዝ ሊፈጸም አይችልም። ጎጠኦት የሚባለው ከፋ ነገል ከሰው እስካልተወገደ ድረስ፤ የእግዚአብሔር ሕግ በሰው ሕይወት ሊፈጸም ከቶ

አይቸልም። ጌታ ሰዎች የማይቸሉትን ይቸሉ ዘንድ አስቀድሞ ንጢላትን በሥጋ ኩነት ማለት ንጢላትን አላደረገም፤ ንጢላትን አላማድረግ ንጢላትን መኩነን ነው። ከዚያም በመስቀል ላይ አስወገደው። እንደም ንጢላትን በሥጋው ኩነት ማለት ንጢላት ጎይል እንዳይኖረው በክርስቶስ የቅድስና ሕይወትና የመስቀል ሥራ ተሸንፈ ማለት ነው። «ይህን ያደረገው የሕግ ትእዛዝ በእኛ ማለት በእማኞች ሕይወት ይፈጸም ዘንድ ነው። ሥጋ ለብሶ ንጢላትን ያሸንፈ ሊያሰሱ ከርስቶስ ብቻ ነው። ስለዚህ በእምነት ከእርሱ የሚወለድ ሁሉ ዘሩ በእርሱ አለና ንጢላትን ያሸንፋል። ሰው ሁሉ በንጢላት የተሸንፈው የአሮጌው አዳም ዘር በእያንዳንዱ ሰው ውስጥ ስላለ ነው። እንዲሁም የሁለተኛው አዳም የክርስቶስ እማኝና ተከታይ የሆነ ሰው እርሱ ንጢላትን በሥጋው እንደ ኩነት እማኝም በእምነት ንጢላትን ያሸንፋል። ነገሩ የዘር ጉዳይ ነው። ከእግዚአብሔር የተወለደ ሁሉ ንጢላትን እያደርግም ዘሩ በእርሱ ይኖራልና ከእግዚአብሔርም ተወልዷልና ንጢላትን እያደርግ አይቸልም» ይላል፤ 1ዮሐ. 3፡9። ንጢላትን ማድረግ የዘር እንደ ሆነ ሁሉ፤ ጽድቅን ማድረግም የዘር ነው።

የእግዚአብሔር ሕግ በንጢላተኛው ሥጋችን ላይ ለመኖረድ፤ ሥልጣን አለው። ምክንያቱም ሥጋዊ ጠባዎችን የእግዚአብሔርን ሕግ ለመፈጸም ጎይል ስለሌለው፤ በዘሩም ደካማ ስለ ሆነ ከኖርድ ወይም ከኩነቱ ነጻ አይሆንም። አሮጌው ዘራችን የንጢላትና የሞት ሕግ ያለው ነው፤ ማለት በንጢላትና በሞት ጎይል ሥር የወደቀ ነው፤ ሮሜ 8፡2። ዐዲሱ ዘራችን ግን የሕይወት መንፈስ ሕግ ያለው ነው፤ ማለት የጽድቅን ኑሮ ለመኖር የሚያስችል የሕይወት ጎይል ያለው ነው። በዚህ አጋጣሚ እውነቱን «የንጢላትና የሞት ሕግ» የሚለው የሙሴን ሕግ ሳይሆን ያሮጌውን ዘር የኑሮ ዘይቤ ነው። ከዚህ የንጢላት ጎይል ከሚገዛው ካሮጌው ኑሮ ነጻ ሊያወጣን የሚችለው በክርስቶስ ሊያሰሱ ያለው የሕይወት ሕግ ነው። ይህ የሕይወት ሕግ ከርስቶስ በሥጋ ተገልጦ ያሳየን ንጢላትን በሥጋ ተገልጦ ድል የኑሳበት የጽድቅ ኑሮ ነው።

«እንግዲህ በክርስቶስ ሊያሰሱ ላሉት አሁን ከነኔ የለባቸውም፤ በክርስቶስ ሊያሰሱ ያለው የሕይወት መንፈስ ሕግ ከንጢላትና ከሞት ሕግ ዐርነት አውጥቶታልና፤ ሮሜ 8፡1-2።

«በክርስቶስ ሊያሰሱ ላሉት አሁን ከነኔ የለባቸውም። የሚለው አረፍተ ነገር ሁለት ሐሳቦችን ያስረዳናል፤ እንደኛው፤ ለሚያምኑ ሁሉ የክርስቶስ ጽድቅ ስለሚቈጠርላቸው፤ የክርስቶስ ጽድቅ ነጻ ያደርጋቸዋልና ከኖርድ ነጻ ናቸው፤ ሁለተኛው፤ በክርስቶስ በሚኖሩ ሁሉ የሕይወት

መንፈስ ሕግ በእነርሱ ስላለ የሕግ ትእዛዝ በሕይወታቸው ይፈጸማል፤ ስለዚህ እነርሱን የሚኩንን ሕግ አይኖርም ማለት ነው። ይህን ቃል ለመረዳት አንድ ምሳሌ እንውሰድ፤ አውሮፕላን ወደ ከፍተኛ ሰፍራ ከመንቀሳቀሱ በፊት ለሰበት ሕግ የተገዛ ነው። በምድር ላይ እርፎ በሚቆይበት ጊዜ ሁሉ ለሰበት ተገዝቶ ይኖራል። አውሮፕላኑ ከሰበት ሕግ እርነት ለመውጣት ከሰበት ሕግ በላይ ጎይል ያለው ወይም የሰበትን ሕግ የሚሸር ሌላ ጎይል ያስፈልገዋል፤ አውሮፕላን ምንም ግዙፍ ቢሆን እንዲህ በአየር ላይ ተንሳፎ የምንመለከተው ከሰበት ሕግ በላይ የሚያደርገው ሌላ ሕግ ስላገኘ ነው። እኛም ከንጢላትና ከሞት ሕግ ነጻ የሚያደርገን ጎይል በክርስቶስ አግኝተናል፤ እርሱም የሕይወት መንፈስ ሕግ ነው።

ይህ በክርስቶስ በማመን ያገኘው ጎይል ንጢላትንና ዓለማዊነትን አሸንፈን በጽድቅና በእውነት ኑሮ እንድንገሳፈፍ ያደርገናል፤ ቲቶ 2፡11። የክርስቶስ ሕግ እንጂ የዓለማዊነት ሕግ አይገዛንም፤ ለዓለም ሳይሆን ለክርስቶስ እንኖራለን። ሐዋርያው «ከንጢላትም ዐርነት ወጥታችሁ ለጽድቅ ስለ ተገዛችሁ ለእግዚአብሔር ምስጋና ይሁን» ብሏል፤ ሮሜ 6፡18።

3.9. «ጸጋው በእምነት አድኗችኋል»፤ ኤፌ. 2፡10።

ሐዋርያው በፈተኛው ኑሯቸው ንጢላተኛ ሆነው የኖሩትን፤ በኋላ ግን በኢየሱስ ክርስቶስ አምነው የዳኑትን የኤፌሶን ክርስቲያኖች፡- «ጸጋው በእምነት አድኗችኋልና። ይህም የእግዚአብሔር ስጦታ ነው እንጂ ከእናንተ አይደለም፤ ማንም እንዳይመካ ከሥራ አይደለም። እኛ ፍጥረቱ ነንና፤ እንመላለስበት ዘንድ እግዚአብሔር አስቀድሞ ያዘጋጀውን መልካሙን ሥራ ለማድረግ በክርስቶስ ሊያሰሱ ተፈጠረን» አላቸው፤ ኤፌ. 2፡8-10።

እነዚህ የኤፌሶን ክርስቲያኖች በመጀመሪያ ለመዳን የሚያበቃ መልካም ሥራ አልነበራቸውም፤ እንዲያውም በንጢላታቸውና በበደላቸው መታን የነበሩ ናቸው፤ ኤፌ. 2፡1። በአየር ላይ ሥልጣን ባለው አለቃ (ሰይጣን) ፈቃድ ሲመሩ ኖረዋል፤ ኤፌ. 2፡2። ከእግዚአብሔር መንግሥትና ከእስራኤል ተስፋ የራቁ ነበሩ፤ ኤፌ. 2፡12 ስለዚህ፤ እነዚህ ሰዎች በንጢላተኝነታቸው ምክንያት በእግዚአብሔር ቀጣ ሥር የነበሩ ናቸው። በጨለማ ያለ ተስፋ ከእግዚአብሔር ተለይተው ይኖሩ ነበር።

እነዚህ ተስፋ ያልነበራቸው ሰዎች እንደ ቀን የለውነትን ቃል፤ ይኸውም የሚያድነውን ወንጌል ሰምተው በኢየሱስ ክርስቶስ አመት። እምነትም ከገጠላትና ከሞት ፍርድ ድንው በተሰፋው መንፈስ በመንፈስ ቅዱስ ታተሙ። «እናንተም ደግሞ የለውነትን ቃል፤ ይኸውም የመዳናችሁን ወንጌል ሰምታችሁ፤ ደግሞም በክርስቶስ እምናችሁ፤ በተሰፋው መንፈስ በመንፈስ ቅዱስ ታተማችሁ» እንዲል፤ ኤፌ. 1፡13።

እነዚህ ሰዎች የዳንት ቢሥራቸው ወይስ በእምነታቸው? «ቢሥራቸው ነው» እንዳንል በዲዮብሎስ ፈቃድ ሲመሩ የኖሩ ናቸው። ጳውሎስም፤ «ይህም ከእናንተ አይደለም ማንም እንዳይመክ ከሥራ አይደለም» (ቀ. 8) ብሏቸዋል። ስለዚህ መዳን ከእግዚአብሔር እንጂ ከሰው አይደለም። የኤፌሶን ክርስቲያኖች ቢሥራቸው አልዳኑም። እንዲሁም በወንጌል እምኖ ክርስቲያን የሆነ ሁሉ በእምነቱ እንጂ ቢሥራው የዳን አይደለም፤ «ጸጋው በእምነት አድኗችኋል» የሚለው ቃል የእግዚአብሔርን ነጻ ስጦታና የሰዎችን በጸጋው ማመን የሚያመለክት ቃል ነው።

ሰው በመጀመሪያ የሚድነው ጸጋውን በእምነት በመቀበል ነው፤ ሰው ሥራው ከፋ ነው፤ ወደ ንጢአትም ያዘነበለ ነው፤ በዚህ ምክንያት ማንኛውም ሰው በፍርድ ሥር ነው። ከዚህ ሊያድነው የሚችለው እምነቱ ነው። ሥራው ማን በፍርድ አቅርቦታል፤ ማለት እንደ ሥራው ቢሆን ሞት ይገባዋል። እንደ እምነቱ ግን ከሞት ይድናል። «እግዚአብሔር ሰዎችን በእምነት የሚያድነው ለምንድን ነው?» ለሚለው ጥያቄ እንደኛ ለማጽደቅ፤ ሁለተኛ ጽድቅንም እንዲሠሩ ነው። እምነት የጸደቁ ሰዎች ጽድቅን እንጂ ከፋትን አይሠሩም «ጸድቀናል» እያሉ ከፋትን የሚሠሩ ከሆነ ግን ገና አለመጽደቃቸውን ያመለክታል። ጽድቅን የምንሠራው ስለ ጸድቅን እንጂ ለመጽደቅ አይደለም፤ ከፋንም የምንሠራው ከፋ ስለ ሆነን እንጂ ከፋ ለመሆን አይደለም።

«ልጆች ሆይ ማንም እያስታችሁ፤ አርሱ ጸድቅ እንደ ሆነ ጽድቅን የሚያደርግ ጸድቅ ነው፤ ንጢአትን የሚያደርግ ዘጂያብሎስ ነው፤ ዲዮብሎስ ከመጀመሪያ ንጢአትን ያደርጋል» ይላል፤ 1ኛ ሲሞኑ 3፡7።

መልካሙን ሥራ ለማድረግ በክርስቶስ ኢየሱስ ተፈጠርን፤ ኤፌ. 2፡10። እግዚአብሔር ከፋ ከሆነው ከአሁኑ ዓለም ነው ያዳነን፤ ገሊ. 1፡4። ያሁኑ ዓለም እንደምናውቀው የንጢአትና የከፋት አሠራር የሞላበት፤ የጥፋት ዓለም ነው። ኢየሱስ ክርስቶስ እኛን ያዳነን ከእንዲህ ዐይነት ዓለም ነው። በዚህ ከፋ በሚሠራበት ዓለም ውስጥ ሆነን

መልካሙን ለመሥራት ተጠራን። ኢየሱስ ክርስቶስ ከከፋው ዓለም ባያድነን ኖሮ እኛ መልካም መሥራት እንችልም ነበር፤ ምክንያቱም እኛው ራሳችን እዚያው ውስጥ ስለ ነበርን መልካም መሥራት አይሆንልንም። ከዚህ ከፋ ዓለም የወጣነው መልካም ሠርተን ሳይሆን፤ የኢየሱስ ክርስቶስን ሞትና ትንሣኤ ለመዳናችን የተከፈለ ዋጋ እንደ ሆነ እምነን ነው።

3.10. እግዚአብሔር ጽድቁን ማሳየት ይፈልጋል

«አርሱንም እግዚአብሔር በእምነት የሚገኝ በደሙ የሆነ ማስተሰሪያ አድርጎ አቆመው፤ ይህም በፊት የተደረገውን ንጢአት በእግዚአብሔር ችሎታ ስለ መተው ጽድቁን ያሳይ ዘንድ ነው፤ ራሱም ጸድቅ እንዲሆን በኢየሱስም የሚያምነውን እንዲያጸድቅ) አሁን በዚህ ዘመን ጽድቁን ያሳይ ዘንድ ነው።» 1ኛ ሲሞኑ 3፡25-26።

የንጢአት ስርዐት በጥረት ሳይሆን፤ በእምነት የሚገኝ ነው፤ የሰው ጥረት ንጢአትን ቢያስተሰርይ ኖሮ፤ የእግዚአብሔር ጽድቅ ባላስፈለገም ነበር። እግዚአብሔር በፊት የተደረገውን ንጢአት ማለት የሰው ዘር ሁሉ የወደቀበትን ስሕተት በመተው ችሎታውን አሳይቷል፤ ስለዚህ ለእግዚአብሔር ሁሉ ይቻላል፤ እግዚአብሔር ይቅር ማለት ይችላል፤ ይቅር አለማለትም ይችላል፤ እግዚአብሔርን «ለምን ይህን አደረግህ?» ብሎ የሚወቅሠው የለም። ሁሉን እንደ ፈቃዱ ያደርጋል። ሌላው እግዚአብሔር ንያልነቱን ወይም ፈራጅነቱን ብቻ ሳይሆን ጽድቁንም (ርኅራኄውንም) አሳይቷል። ጽድቁን ያሳየውም በኢየሱስ ክርስቶስ የሚያምነውን ንጢአተኛ በማጽደቅ ነው። እግዚአብሔር የአርሱን መልካም ሥራ ማሳየት ይፈልጋል፤ ሞት የሚገባውን ንጢአተኛ ማጽደቁ ይህ የራሱ የእግዚአብሔር መልካም ሥራ ነው። ስለዚህ፤ እግዚአብሔር በእኛ ሥራ ሳይሆን በራሱ ሥራ ሊያጸድቅን ይፈልጋል። የእኛው ጽድቅ ብቃት ስለ ጐደለው፤ እግዚአብሔር የራሱን ብቁ የሆነ ጽድቅ ሊያሳየን ይፈልጋል። ነ፡ የእግዚአብሔርን ጽድቅ እንይ፤

3.11. በፍቅር የሚሠራ እምነት፤ ገሊ. 5፡9።

እምነት ዝም ብሎ በትክክል የታወቀ ሐሳብ፤ የፍልስፍና ትምህርት ወይም የእለምሮ አመለካከት አይደለም። እምነት ቢሥራ የሚገለጥ ነው፤ እምነት የሚታይና የሚጨበጥ ነገርን ይሠራል። የእምነት ሥራ በልብ ተሰውሮ የሚቀመጥ ሳይሆን፤ እግዚአብሔርም ሆነ ሰው በግልጥ ሊያዩት የሚችሉት ሥራ ይሠራል። እምነት የሚሠራው ግን

በፍቅር ነው። የክርስቲና እምነት እና ሌሎች ሃይማኖቶች የሚለዩት በዚህ ነው። ሌሎች ሃይማኖቶች በግድ በጉልበት ወይም በሕግ የሚሠሩ ናቸው። በክርስቶስ ያለው እምነት የሚሠራው ግን በፍቅር ብቻ ነው። የክርስቲና እምነት በነጻ ፈቃድ ላይ የተመሠረተ ስለ ሆነ፤ አሠራሩም በነጻ ፈቃድ ወይም በፍቅር ነው።

የአብርሃምን እምነት ለምሳሌ ብንመለከት፤ በነጻ ፈቃድ የሚሠራ እምነት ነበር። ከሀገሩና ከወገኑ ተለይቶ የወጣው በእምነት እንጂ፤ በጉልበት አይደለም። ወይም በረከብና በጦርነት ምክንያት ተሰዶ አይደለም፤ ሚስቱ ሣራና አርሱ አርጅተው መውለድ ከማይችሉበት ዕድሜ ሲደርሱ፤ እግዚአብሔር ልጅ እንደሚወልዱ ነገራቸው። ይህንም የእግዚአብሔር ቃል አመኑና ይስሐቅን ወለዱ፤ ዘፍ. 18፡10-14 ። ይስሐቅ የተወለደው በአብርሃም እምነት ነው፤ ዘፍ. 21፡1-3 ። አብርሃም ይስሐቅን መሥዋዕት አድርጎ እንዲያቀርበው በእግዚአብሔር ሲጠየቅ፤ አማኝ ነውና በፍቅር ታዝዞ አቀረበው፤ ዘፍ. 22፡9-10። አብርሃም በእምነት እግዚአብሔርን ስለሚወድ ልጁን ለመስጠት እምቢ አላለም፤ የአብርሃም እምነት እየሠራ ነበር ማለት ነው፤ አብርሃም በእምነቱ እግዚአብሔርን ታዘዘ። በዚህ ሁሉ የአብርሃም እምነት ጽድቅ ሆኖ ተቈጥሯል፤ እምነቱ ግን እደዚህ በፍቅር የሚሠራ እንጂ፤ ዝም ብሎ አመለካከት ወይም ዕውቀት ብቻ አልነበረም። ዛሬም «እምነናል» የምንል ሰዎች እግዚአብሔርን የማንታዘዝ ከሆነ እምነታችን ከንቱ ነው።

ሙሴ «ባሕሩን በበትራ መትቼ አከፍለዋለሁ» ብሎ በእስላምሮው ቢያስብ የማይቻል ነገር ነው። እምነት ግን ከእስላምሮ በላይ የሆነ ነገሮችን የሚሠራ ንይል ነውና፤ ለሙሴ እምነት አስፈለገው። ሙሴ እግዚአብሔር የነገረውን ቃል ስላመነ ባሕሩን በበትር መታው፤ ባሕሩም ደረቀ። በእምነት ካልሆነ እንደዚህ ዐይነት አስደናቂ ነገሮችን መሥራት አይቻልም። እንግዲህ ሙሴ በራሱ አመለካከት ሳይሆን፤ በእግዚአብሔር ቃል የሚያምን ሰው ነበር፤ ስለዚህ እምነቱ የሚሠራ ነው። የሌሎችንም አማኞች እምነት ከመጽሐፍ ቅዱስ ብንመለከተው የሚታይና የሚጨበጥ ነገር የሠራ እምነት ነው።

እኛም በጌታችን በኢየሱስ ክርስቶስ እምነን እምነታችን ጽድቅ ሆኖ የተቈጠረንን ኅጢአተኞች ነን። በእግዚአብሔር ፍቅር ይቅርታን የተቀበልን ኅጢአተኞች እንደ መሆናችን መጠን እንዲሁ እምነታችን በፍቅር የሚሠራ መሆን አለበት። ጌታ «እናንተ የምድር ጨው ናችሁ... እናንተ የዓለም ብርሃን ናችሁ» (ማቴ. 5፡13-14) ሲለን፤ እምነታችን

አመለካከት ወይም የእስላምሮ ትክክለኛ ዕውቀት ብቻ ሳይሆን በፍቅር የሚሠራ ሕያው መሆኑን መንገሩ ነው። እምነት ያለ ሥራ የሞተ ነው። እምነቱ የሞተ ሰው ሥራውም የሞተ ነው፤ ማለት ሥራው ሁሉ የከፋት የተንከራ ነው። ሐዋርያው ያዕቆብ «ከነፍስ የተለየ ሥጋ የሞተ እንደ ሆነ ሁሉ እንዲሁ ደግሞ ከሥራ የተለየ እምነት የሞተ ነው» ይላል፤ ያዕ. 2፡26። ከሥራ የተለየ እምነት ትክክለኛ ዕውቀት እንጂ ሕያው የሆነ ንይል የለውም። ሐዋርያው ያዕቆብና ሐዋርያው ጳውሎስ ስለ ጽድቅና ስለ እምነት የጻፉት የተለያዩ ሊመስሉን ይችላል። ነገር ግን አይለያዩም፤ እንዲሁ ተለያየ እንጂ ሐሳቡ እንድ ነው። ያዕቆብ በመልአኩቱ «እምነት አለኝ» ስለሚል፤ ነገር ግን እምነቱን ማሳየት ስለማይችል ሰው እየተናገረ ሲሆን፤ ጳውሎስ ደግሞ መጀመሪያ ከእግዚአብሔር ጋር ስለምንታረቅበት የመጀመሪያ እምነት ወይም ከእግዚአብሔር ዳግም ስለ ተወለድንበት እምነት ይናገራል። ጳውሎስ «ኅጢአተኞች ይቅርታ የሚያገኙት በክርስቶስ ደም ነው» ይላል። ያዕቆብ ደግሞ «እሁ ይቅርታ አግኝተሃል ነገር ግን ከእግዚአብሔር ጋር መታረቅህን፤ ኅጢአትህ የተወገደ መሆኑን፤ ዳግም መወለድህንና የእግዚአብሔር ልጅ መሆኑን በሕይወትህ አሳየኝ» ይላል። ጳውሎስ በሮሜ 1፡5 ላይ፤ «በኢሕዛብ ሁሉ መካከል ከእምነት የሚነሣ መታዘዝ እንዲገኝ ጸጋንና ሐዋርያነትን ተቀበልን» ይላል። «ከእምነት የሚነሣ መታዘዝ» የሚለውና «እምነትህን በሥራህ አሳየኝ» የሚለው እንድ ሐሳብ ያለው ነው። በእርግጥም በክርስቶስ እምነና በደሙ የጸደቀ ሰው መጽደቁን በሥራው ማሳየት አለበት። ጸድቆያለሁ እያለ ሥራው ከፋ ከሆነ ግን እምነቱ የሞተ ወይም አስመሳይ እንጂ ትክክለኛ እምነት ያለው ሰው አይደለም ወይም ትክክለኛ ዕውቀት ያለው ሰው ብቻ ነው። በደሙ የጸደቀ ሰው ሥራውም የጽድቅ ነው። ሐዋርያው ዮሐንስም፤ «ወውቄዋለሁ የሚል ትእዛዛቱንም የማይጠብቅ ውሸተኛ ነው፤ እውነትም በእርሱ ውስጥ የለም» በማለት ያረጋግጣል፤ 1ዮሐ. 2፡4። «ልጆች ሆይ ማንም እያስታችሁ እርሱ ጸድቅ እንደ ሆነ ጽድቅን የሚያደርግ ጸድቅ ነው። ኅጢአትን የሚያደርግ ግን ከዲያብሎስ ነው»፤ 1ዮሐ. 3፡7።

እምነት በተግባር የሚታይ እንጂ፤ ዝም ብሎ የሚነገር ብቻ አይደለም። ነገር ግን ወደዚህ ሕይወት መግባት የሚቻለው መጀመሪያ ኢየሱስ ክርስቶስን በማመንና ከእግዚአብሔር ጋር በመታረቅ ነው። አለበለዚያ ሰው በባሕርዩ ኅጢአተኛ ስለ ሆነ በራሱ ጥረት ወደ እግዚአብሔር ሊደርስ አይችልም። የሞተ መንፈስ ሕያው ሊሆን

የሚችሉው በክርስቶስ ነው፤ በጥረት ሕያው መሆን አይቻልም። ነገር ግን ሕያው የሆነ ሰው ወደ ክርስቶስ ለመድረስ እጅግ መጣር አለበት።

ሐዋርያው ጳውሎስ ከእግዚአብሔር ጋር የምንታረቅበት መንገድ በእምነት መሆኑን ሲናገር ያዕቆብ ደግሞ «ይህ የታረቅንበት እምነት የሚሠራ አንጂ፤ ዝም ብሎ ዕውቀት አይደለም» ይላል። ሁለቱም ሐዋርያት ትክክል ናቸው። ዛሬ «አምኛለሁ ድኛለሁ» እያሉ ነገር ግን የመጻን ምልክት የማይታይባቸው ከፍሎች ራሳቸውን እንደ ገና ቢመረምሩ መልካም ይሆንላቸዋል። «በሃይማኖት ብትኖሩ ራሳችሁን መርምሩ» ተብሏል፤ 2ቆሪ. 13:5።

3.12. ሐራቱ የእግዚአብሔር የፍርድ መንገዶች

- 1ኛ በሥራ ይፈርዳል
- 2ኛ በሕሊና ይፈርዳል
- 3ኛ በሕግ ይፈርዳል
- 4ኛ በወንጌል ይፈርዳል

3.12.1. በሥራ ይፈርዳል

«እርሱ ለእያንዳንዱ እንደ ሥራው ያስረከበዋል»፤ ሮሜ 2:6። ይህ ቃል ከሮሜ ም 1:18-32 ላይ ካለው መልእክት ጋር የተያያዘ ነው። እንደ ሥራቸው የሚፈረዱባቸው ምን ዐይነት ሰዎች እንደ ሆኑ፤ በዚህ ምዕራፍ ውስጥ ተዘርዝረዋል። እነርሱም፤ እውነትን በዐመፃ የሚከለክሉ፤ እግዚአብሔር በፍጥረት ምክንያት የተገለጠላቸው ነገር ግን የማያምኑ፤ እግዚአብሔርን እያወቁ እንደ እግዚአብሔርነቱ መጠን የማያከብሩት፤ «ጥበበኞች ነን» የሚሉ፤ ነገር ግን ደንቆሮ የሆኑ፤ የእግዚአብሔርን ክብር በሰውና በእንስሳ ምስል የለወጡ ናቸው። በዚህ ምክንያት የማይገባውን ያደርጉ ዘንድ እግዚአብሔር የተዋቸው ሰዎች ሁሉ እንደ ሥራቸው ይፈረዱባቸዋል።

እግዚአብሔር የለም የሚሉ ሰዎች ብዙ ናቸው። ይህ ዓለም እንዴት ተገኘ? ተብለው ሲጠየቁ እንዲሁ ተገኘ የሚል ዐጭር መልስ በመስጠት ራሳቸውን የዘጉ ናቸው። ሕሊናቸው ግን በትክክል በእግዚአብሔር የተሠራ በመሆኑ እውነቱን ይነግራቸዋል። እግዚአብሔር በፍጥረቱ ይታወቃል፤ በቃሉ ደግሞ ይታመናል። አሁን በዐይናችን በግልጽ የምናየው ዓለም ሰማይና ምድር፤ በውስጣቸው ያለው ፍጥረት አሠራርና ሥርዐት ሁሉ እንዲሁ ዝም ብሎ የተዘረጋ አይደለም። ከዚህ የፍጥረት ሥርዐት በስተ ጀርባ እንደ ኅይል መኖሩ ለማንኛውም እለምሮ ላለው ሰው ግልጽ ነው። ያ ኅይልም እግዚአብሔር ብለን የምንጠራው

የሕይወት መሠረትና መገኛ የሆነ እምላክ ነው። «ዐዋቂዎች ነን» የሚሉ ሰዎች ይህን እምላክ ያውቃሉ፤ ነገር ግን እንደ እምላክነቱ ማከበርና ማመስገን ስለማይፈልጉ፤ ሀልዎቱን ይከፋሉ። ያወቁ መስጪያው ደንቆሮ ሆኑ። ስለዚህ እግዚአብሔር እንደ ፍላጎታቸው ይሆኑ ዘንድ ስለተዋቸው፤ መለኮታዊው እውነት ተሰወረባቸው። የጽድቅና የፍትሕ፤ የቅድስናም ምስጢር ተለያቸው፤ በዚህ ምክንያት ጸታቸውን አስከማይለዩ ድረስ ማለት ወንድ ከወንድ፤ ሴት ከሴት ጋር ግብረ ሥጋ አስከፈጽሙ ድረስ ደነዘዙ። እግዚአብሔርንም ለማወቅ፤ ለመን ለመጥራት፤ ለማምለክና እርሱን ለመቅረብ ባልወደዱት መጠን፤ ለማይረባ እለምሮ ተላልፈው ተሰጡ። ነጠላት ተብሎ የሚታወቀው ሁሉ በእነርሱ ውስጥ ይገኛል። ግፍ፤ መመኘት፤ ከፋት፤ ቅናት፤ ተንኩል፤ ውሸት፤ ትምክሕት፤ ትዕቢት ሁሉ ስለሞላባቸው ዓለምን ከፋ አድርገዋቸዋል። ስለዚህ፤ በእግዚአብሔር መኖር የማያምኑ ሰዎች እንደ ሥራቸው ይፈረዱባቸዋል፤ ራሉ 22:11-13።

3.12.2. በሕሊና ይፈርዳል

እግዚአብሔርን የማያውቁ፤ ወንጌልንም ያልሰሙ፤ ሕግም የሌላቸው አሕዛብ ደግሞ በሕሊናቸው ይፈረዱባቸዋል። በዚህ አቅጣጫ የእግዚአብሔርን ቃል የማያውቁ፤ ያልተማሩና ያላነበቡ ሁሉ ከሕሊና ፍርድ ነጻ አይደሉም። ማንኛውም በእግዚአብሔር መልክ የተፈጠረ ሰው ሁሉ ከቶና በገን የሚያውቅበት ሕሊና አለው። የተጻፈ ሕግ ባይኖረውም «ሕን ልቡና» የሚባል የሕሊና ሕግ አለው። አሕዛብ ከቶ ሲያደርጉ ከፋታቸውን የሚነግራቸው ሕግ ባይኖራቸውም፤ ሕሊናቸው ግን ትክክል አለመሆናቸውን ይነግራቸዋል። በክርስቶስ እምነት ካልዳኑ በስተቀር፤ ከፍርድ የሚያመልጡበት መንገድ የለም።

«ሕግ የሌላቸው አሕዛብ፤ ከባሕርያቸው የሕግን ትእዛዝ ሲያደርጉ፤ እነዚያ ሕግ ባይኖራቸው እንኳ ለራሳቸው ሕግ ናቸውና፤ እነርሱም ሕሊናቸው ሲመሰክሩላቸው፤ አባባቸውም እርሱ በርሳቸው ሲከሰስ ወይም ሲያመካኝ በልባቸው የተጻፈውን የሕግ ሥራ ያሳያሉ» ይላል፤ ሮሜ 2:14-15። ሕግ በድንጋይ ጽላት ተጽፎ ከመሰጠቱ በፊት፤ በልብ ውስጥ ነበር። እግዚአብሔርን የሚያምኑ ሰዎች በሕን ልቡና እየተመሩ የጽድቅ ኑሮ ይኖሩ ነበር። ለምሳሌ፡- አቢል፤ ሄካክ፤ ኖሃ፤ አብርሃም፤ ይሴሐቅና ያዕቆብ በሕን ልቡና የኖሩ ናቸው። በኋላ ግን በመሴ አማካኝነት ሕግ በድንጋይ ተጽፎ ሲገለጥ፤ ለፈጸሙም ዐብሮ ተገለጠ፤ የሕግ ለፈጸም ሞትና ቅጣት ነው፤ ዘሌ. 20:9-10። እንዲሁ አሕዛብ

በድንጋይ ላይ ወይም በመጽሐፍ የተጻፈ ሕግ ከነላፈጸጸው ባይኖራቸውም፤ በልባቸው የተጻፈው ሕግ ትክክል አለመሆናቸውን ይነግራቸዋል። አፈጻጸሙ ግን በመጽሐፍ ከተጻፈው ጋር ልዩነት የለውም፤ ይኸውም ሞት ነው፤ ዘሌ. 20፡9። «ያለ ሕግ ንጢአት ያደረጉ ሁሉ ያለ ሕግ ደግሞ ይጠፋሉ» ይላል፤ ሮሜ 2፡12። ይህ የሕሊና ፍርድ ይባላል። ግንኙነቱም ሰው ከሕሊና ፍርድ ነጻ አይደለም።

3.12.3. በሕግ ይፈርዳል

«ያለ ሕግ ንጢአት ያደረጉ ሁሉ ያለ ሕግ ደግሞ ይጠፋሉና ሕግም ሳላቸው ንጢአት ያደረጉ ሁሉ በሕግ ይፈረድባቸዋል»፤ ሮሜ 2፡12። እግዚአብሔርን በማወቅ ሕግን የተቀበሉና ሕግን የሰሙ ሁሉ በሰሙትና በተቀበሉት ሕግ መሠረት ይፈረድባቸዋል። ሕግን ተቀብለው በሕግ የኖሩ አይሁድ ናቸው። ነገር ግን የሚመኩበትን ሕግ ራሳቸው ስላልፈጸሙት ሕጉ ራሱ ይፈርድባቸዋል።

«አንተ ግን አይሁዳዊ ብትባል፤ በሕግም ብትደገፍ፤ በእግዚአብሔርም ብትመካ፤ ፈቃዱንም ብታውቅ፤ ከሕግም ተምረህ የተሻለውን ፈትነህ ብትወድ በሕግም የዕውቀትና የእውነት መልክ ስላለህ የዕውሮች መሪ፤ በጨለማም ላሉ ብርሃን፤ የሰነፎችም አስተማሪ፤ የሕጻናትም መምህር እንደ ሆነህ በራስህ ብትታመን፤ እንግዲህ አንተ ሌላውን የምታስተምር ራስህን አታስተምርምን? «አትሥረቅ» ብለህ የምትሰብክ ትሰርቃለህን? «አታመንዝር» የምትል ታመንዝራለህን? ጣዖትን የምትጸዩ ቤተ መቅደስን ትዘርፋለህን? በሕግ የምትመክ ሕግን በመተላለፍ እግዚአብሔርን ታሳፍራለህን?» ይላል፤ ሮሜ 2፡17-23። የሕግ ፍርድ ግልጽና አሻራነት የሌለው ፍርድ ነው። አይሁዳዊ ሕግ አለኝ ወይም ሕግን ዐውቃለሁ እያለ መመካት አያድነውም። ሕግን መፈጸም ይጠበቅበታል እንጂ። ግን ማን ሕግን ፈጽሞ ሊጻድቅ ይችላል? ሕግ በሚል ርዕስ የዘጋጀውን ምዕራፍ ተመልከት።

3.12.4. በወንጌል ይፈርዳል

ወንጌል ማለት ኢየሱስን ከሚለው የግሪክ ቃል የተገኘ ሲሆን ትርጉሙም «የምሥራች» ማለት ነው። ወንጌል እንዴት የምሥራች ሲሆን ይችላል? ቢባል በሕሊናው፤ በሥራውና በሕጉ የተፈረደበት ሰው ከእግዚአብሔር ቀጣ መውጫ ማምለጫ የለውም። ስለዚህ፤ በንጢአቱ ምክንያት ሞትና ፍርድ ለሚጠበቀው ሰው ከሞት ለመዳን የሚያስችል ማምለጫ መንገድ አለ፤ እርሱም የጌታችን የኢየሱስ ክርስቶስ ሞትና ትንሣኤ ነው። ወንጌል በሞት ፍርድ ሥር ላለ ሰው የምሥራች ነው።

በንጢአተኛው ምትክ የሞተውን በማመን ከሞት ወደ ሕይወት መሻገር ስለ ሆነ፤ ወንጌልን የምሥራች ያሰኘዋል። በጌታችን በኢየሱስ ክርስቶስ ሞት ከእግዚአብሔር ጋር ዕርቅ ማድረግ የሚፈልግ ሰው የወንጌልን ገይል መቀበል አለበት አለበለዚያ የመዳኛ መንገድ የለውም።

እግዚአብሔር በወንጌል ሦስት ዐይነት ፍርድ ይሰጣል።

አንደኛው፤ ወንጌልን ሰምተው ባልተቀበሉ ሰዎች ላይ የሚፈጸመው ፍርድ ነው። ሁለተኛው፤ ወንጌልን ተቀብለው እንደ ወንጌል ቃል ባልኖሩ ሰዎች ላይ የሚፈጸመው ፍርድ ሲሆን፤ ሦስተኛውም ወንጌልን ተቀብለው በወንጌል ቃል መሠረት ለኖሩ ቅዱሳን የሚሰጠው የምስጋና ፍርድ ነው።

1. ወንጌልን ሰምተው ያልተቀበሉ ሰዎች

ከፍርድ ሁሉ የከፋው ፍርድ ወንጌልን ሰምተው ባልተቀበሉ ሰዎች ላይ የሚደርሰው ፍርድ ነው። ሰዎች ሁሉ የእግዚአብሔር ክብር የጉደላቸው ንጢአተኞች ናቸው። ሕግን በመሻር፤ ከፋትንም በማድረግ ሁሉም በድኃል፤ ስለዚህ፤ ሁሉም የንጢአቱን ዋጋ ሊቀበል ይገባው ነበር። እግዚአብሔር ግን በምሕረቱ ባለጣጋ ስለ ሆነ፤ ሰው ከሞት የሚድንበትን መንገድ በመስቀሉ ላይ አዘጋጅቷል፤ እንደያ ልጁን ለሞት አላልፎ ሰጥቷል፤ እግዚአብሔር ዓለምን እንዲሁ ወዶታል፤ ይህ የእግዚአብሔር ፍቅር ደምን እስከ ማፍሰስ ድረስ የተገለጠ ነው። ይህን የእግዚአብሔርን የማዳን ጥሪ፤ ልዩ ፍቅር «አንቀበልም» ያሉና የክርስቶስን ደም የረገጡ ሰዎች የባለ ቅጣት ይጠበቃቸዋል። «የእግዚአብሔርን ልጅ የረገጠ፤ ያንንም የተቀደሰበትን የኪዳንን ደም እንደ ርኩስ ነገር የቈጠረ፤ የጸጋውንም መንፈስ ያከፋፋ እንዴት ይልቅ የሚብስ ቅጣት የሚገባው ይመስላችኋል?»፤ ዕብ. 10፡29።

እንደነዚህ ዐይነቶቹ ሰዎች ወንጌልን ላይቀበሉ ይችላሉ። እግዚአብሔርን «የለም» የሚሉ፤ «ኩነኔና ጽድቅ የሚባል የለም» የሚሉ፤ በገዛ ጥረታቸውና በሥራቸው ለመዳን ዐጉል ተስፋ የያዙ፤ በሕግና በወጋቸው የሚመኩ፤ የአባት የእናት ሃይማኖታችን የሚሉና በዘር ሃይማኖት የተያዙ፤ ወይም የሆነ ሃይማኖት ተከታይ የሆኑና «ሃይማኖት ስላለን ሌላ ሃይማኖት አያስፈልገንም» ብለው የሚያምኑ፤ «ንጢአት የለብንም» ብለው ራሳቸውን የሚያታልሉና የማገዛትን ደንጋይ አየሱስ ክርስቶስን የኖቁ ናቸው። ከላይ የዘረዘርናቸው ሰዎች በአንድም በሌላም ነገር በወንጌል ለማመንና የእግዚአብሔርን ጥሪ ለመቀበል ይከብዳቸዋል።

የምሥራቅ የተሰበሰቡት ነገር ግን በተሳሳተ ግምት ከወንጌል ፈቃድ ያሉ ሰዎች ፍርዳቸው ከባድ ነው። ጌታም ወንጌልን እምቢ እንቀበልም በሚሉ ሰዎች ላይ የሚያመጣው ፍርድ ከሰዎችና ከጥራ ፍርድ እንደሚከብድ ሲያስተምር፡- «ከማይቀበላችሁም፤ ቃላችሁንም ከማይሰሙ ሁሉ፤ ከዚያ ቤት ወይም ከዚያች ከተማ ስትወጡ የእግራችሁን ትቢያ አራግፉ። እውነት እላችኋለሁ፤ በፍርድ ቀን ከዚያች ከተማ ይልቅ ለሰዎችና ለጥራ አገር ይቀልላቸዋል» ብሏል፤ ማቴ. 10፡14-15። ሰዎችና ጥራ እግዚአብሔርን የማይታዘዙ ሰዎች የገቡባቸው፤ በኋላ ግን በእግዚአብሔር የፍርድ እሳት ተበልተው የጠፉ ሀገሮች ናቸው። ዛሬም በእግዚአብሔር ወንጌል የማይታዘዙና ከርስቶስን የናቁ ሰዎች መጨረሻቸው እንደ ሰዎችና እንደ ጥራ ይሆናል። ሐዋርያው ጴጥሮስ ለወንጌል የማይታዘዙ ሰዎች መጨረሻቸው አስከሬ እንደሚሆን ሲያስብ በእንክር እንዲህ ብሏል፤ «ፍርድ ከእግዚአብሔር ቤት ተነሥቶ የሚጀምርበት ጊዜ ድርሷልና። አስቀድሞ በእኛ የሚጀምር ከሆነ በእግዚአብሔር ወንጌል የማይታዘዙ መጨረሻቸው ምን ይሆን?»፤ 1ኛ ጴጥ. 4፡17።

2. ወንጌልን ተቀበልው፤ እንደ ወንጌል ያልኖሩ

«በዙም ከተሰጠው ሰው ሁሉ ከእርሱ ብዙ ይፈለግበታል፤ ብዙ ዐደራም ከተሰጠው ከእርሱ አብዝተው ይሹበታል።» 1ኛ ጴጥ. 12፡48።

በወንጌል ያገኘው እጅግ ብዙ ነው። ሌላውን ትተን ዋና ዋናዎቹን በናስተውል የገጠላት ስርዐትን እግኝተናል፤ የእግዚአብሔርን ልጅነት እግኝተናል፤ ከሰይጣን የበርነት አገዛዝ ነጻ ወጥተናል። እኛ ባዶ ሆነን መጥተን በእግዚአብሔር ተሞልተናል፤ የጸደቅነው በእግዚአብሔር ጽድቅ ነው እንጂ፤ እኛ በላይርግነው ጽድቅ አይደለም። ብቻ እግዚአብሔር እንዲሁ ወደናል፤ ሞት የሚገባን ሰንሆን ሕይወትን እግኝተናል፤ እንግዲህ ከርስቶስን በጽድቅ፤ በቅድስና፤ በእውነትና በሰላምነት እንድንከተለው ተጠርተናል። እኛ በከርስቶስ ከፍርድ ነጻ የወጣን ልጆች ነን፤ ነገር ግን ነጻነታችን ለሥጋ ምክንያትን እንዳይሰጥ የእግዚአብሔር ቃል ያስጠነቅቀናል።

«ወንድሞች ሆይ፤ እናንተ ለዐርነት ተጠርታችኋልና፤ ብቻ ዐርነታችሁ ለሥጋ ምክንያትን አይሰጥኝ ነገር ግን በፍቅር እርስ በርሳችሁ እንደ ባልዎች ሁኑ።» 1ኛ ጴጥ. 5፡13። እግዚአብሔር ነጻ ያደረገን ከተያዝክበት የገጠላት ፍርድ ነው፤ ነገር ግን ከዚህ ነጻነት በኋላ ገጠላትን እንደ ፈለግነው ለምሥራት ነጻ አይደለም። «በከርስቶስ ነጻ ሆኖለሁ

ገጠላትም በሠራ አይፈረድብኝም» የሚል አስተሳሰብ ያለው ከርስቶስ ካለ ተሳስቷል። እንዲያውም የእግዚአብሔር የፍቅር ዕዳ ያለብን ልጆቹ ነን። በእርሱ መንፈስ እየተመራን ፈቃዱን እንድንፈጽም እንጂ የሥጋን ሥራ እየሠራን እንዳናስመርረው እንጠንቅቅ፤ «እንግዲህ ወንድሞች ሆይ፤ ዕዳ እለብን፤ እንደ ሥጋ ፈቃድ ግን እንኖር ዘንድ ለሥጋ አይደለም። እንደ ሥጋ ፈቃድ በትኖሩ ትሞቱ ዘንድ እላችሁና፤ በመንፈስ ግን የሰውነትን ሥራ በትንድሱ፤ በሕይወት ትኖራላችሁ» ይላል፤ 1ኛ 8፡12-13።

የሥጋ ፈቃድ ለሰይጣን በር የሚከፍት የመንፈሳዊ ጉዞ ጠንቅ ነው፤ ከሰይጣን ፈተና ይልቅ የሥጋ ፈቃድ ይከፋል፤ የሥጋ ፈቃድ መግባት ያለበት ጠላት ነው። እርሱም በእግዚአብሔር መንፈስ እንጂ በተለያዩ የሥጋ ጭቆናዎች የሚሞት አይደለም፤ የሥጋን ፈቃድ በሥጋዊ ሥራ መግደል አይቻልም። ሥጋን መጨቁንም ለመንፈሳዊ ነጻነት አያበቃም። «በመንፈስ ግን የሰውነትን ሥራ በትንድሱ» ይላልና የሥጋ ፈቃድ የሚሞተው በእግዚአብሔር መንፈስ ነው።

በወንጌል የሚኖሩ እውነተኛ ከርስቶስኖችንና እውነተኛ ያልሆኑ በወንጌል የሚነግዱ ከርስቶስኖችን የምናውቃቸው በፍሬያቸው ነው። እንደ ተከል «መራራ ነው ጣፋጭ ነው» ለማለት የምንችለው ቅጠሉን አይተን ሳይሆን ፍሬውን ቀምስን ነው። እንዲሁም እንደ ወንጌል ትምህርት የሚኖሩትን እና የማይኖሩትን ከርስቶስኖች የምናውቃቸው በፍሬያቸው ነው። በሚያስተምሩት ትክክለኛ ትምህርት፤ በሚናገሩት ለሰላሳ ቃል፤ በሚያደርጉለቸው ታምራት፤ ወይም በዚህ ዓለም በጥቂት ሰኬት እውነተኛ ናቸው ለማለት እንችላለን። ጌታ «ከፍሬያቸው ታውቋቸዋላችሁ» ብሏል። ለሰዚህ እኛ ወንጌልን የተቀበልን ሰዎች የምንከባው በፍሬያችን እንጂ በደራረጋችን አይደለምና እንጠንቅቅ። ፍሬ የማያፈራውን በእኔ ያለውን ቅርንጫፍ ሁሉ ያስወግደዋል፤ ፍሬ የሚያፈራውንም አብዝቶ እንዲያፈራ ያጠራዋል ይላል፤ 1ኛ ጴጥ. 13፡2። የእውነተኛቸው ከርስቶስኖችን ፍሬያችን የሐሰተኞች ከርስቶስኖችን ፍሬያች በገላት ያምዕ. 5፡18-22 ላይ ይመልከቱ።

በወንጌል ቃል መሠረት የማይኖሩ ሰዎች መከሊቱን በቀበረ ሰው፤ ማቴ. 25፡24-30፤ በሰንደ መሀል በተዘራ እንክርላድ፤ ማቴ. 13፡37-43፤ ፍሬ የማያፈራ ቅርንጫፍ፤ 1ኛ ጴጥ. 15፡2፤ ዕዳውን ይቅር ባልማለት ወንድሙን ወገኑ ቤት ባሳስረ ሰው፤ ማቴ. 18፡36፤ ቤትን በእሸዋ ላይ በሠራ ሰነፍ ሰው፤ ማቴ. 7፡26፤ በዐምስት ሰነፍ ቀነጃጅት፤

ማቴ.25+21 በፍጥነትና ሌባ የሚመጣበትን ሰዓት ባለማወቅ እንቅልፍ በተኛ ሰው፣ ሱቃ. 12+39... ወዘተ ተመልከታል።

ሁላችንም በክርስቶስ የፍርድ ወንበር ፊት መገለጣችን አይቀርም፤ ሥራችንም ለፍርድ ይቀርባል። መልካም ወይም ከፋ እንዳይረገን እያንዳንዱ በሥጋው የሠራውን በብድራት ይቀበል ዘንድ ሁላችን በክርስቶስ የፍርድ ወንበር ፊት ልንገለጥ ይገባል። ይላል፤ 2ቀሮ. 5+10።

3. ወንጌልን ተተባለው እንደ ወንጌል ቃል የኖሩ

«እናንተ የአባቱ ቡሩካን ነፃ ልሳም ከተፈጠረበት ጊዜ ጀምሮ የተዘጋጀላችሁን መንግሥት ውረሱ፤ ማቴ. 25+34። ይህ ቃል እንደ አግዚአብሔር ፈቃድ ለኖሩ ክርስቲያኖች የሚሰጠው የበረከት ቃል ነው። ይህን የፍርድ ቃል የሚሰጡት በክርስቶስ መንግሥት ተልእኮቸውን የፈጸሙት ናቸው። ሊያሰሱ ክርስቶስ ዳግም በሚገለጥበት ጊዜ የእርሱ የሆነት ከእርሱ ጋር በከብር ይገለጣሉ፤ ሕይወታችሁ የሆነ ክርስቶስ በሚገለጥበት ጊዜ እናንተ ደግሞ ከእርሱ ጋር በከብር ትገለጣላችሁ። ይላል ቅዱስ ጳውሎስ፤ ቁላ. 3+3።

በዚህ ዓለም ክርስቶስን መከተል ሥቃይና መከራ ነው፤ የዓለም፣ የነጋሪት፣ የዘመድ፣ የቤተ ሰብአ ጥላቻ ከባድ ነው፤ ክርስቶስን በእውነት ስንከተለው ሁሉም ያለናል፤ ወዳጆቻችን የነበሩ ሁሉ ይጠሉናል፤ እንዲህ የሚያደርጉበትም ስለ በደልናቸው ባይሆን ከጨለማው ገዢ ነጻ ስለ ወጣንና ወደ ልጁ መንግሥት ስለ ፈልገን ነው፤ ልርሱ ከጨለማው ሥልጣን እዳንዝ ቢዛነቱንም እርሱም የንጢላትን ስርየት ወደ አገኘበት ወደ ፍትሩ ልጅ መንግሥት አፈለሰን፤ ቁላ. 113-14። ክርስቶስንም በታሪክ ባይሆን በእውነት ስለ ተከተልነው ነው ወዳጆቻችን የጠሉን። ስለዚህ እንደ ከፋ ለድራጊ ያሳድዳል። ሊያሰሱ ክርስቶስ ይህ እንደሚሆንብን አስቀድሞ ባይነግረን ኖሮ እምነታችንን ትተን ወደ ጳላ ባፈንፈንን ነበር። ዓለም የራሱ የሆነውን ይወዳል ነገር ግን እናንተ ከዓለም ሰላይዳላችሁ ስለዚህ ዓለም ይጠላችኋል፤ ዓለም ቢጠላችሁ አስቀድሞ እኔን እንደ ጠላጅ ዕወቁ። እኔን እሳደውኝ እንደ ሆኑ እናንተን ደግሞ ያሳድዳላችኋል። ብሉናል፤ ዮሐ. 15+18-20። ስለዚህ ክርስቶስን ያልወደደ ዓለም እኛንም እንደማይወደን ስለ ተረዳን በመከራችን ደስ ይለናል፤ ተስፋችን በሰማይ ነውና፤ እሁን በሚሆነው ወደ ጳላ እንመለስም። ቅዱስ ጳውሎስን «ስለ እርሱ መከራ ደግሞ ልትቀበሉ እንጂ በእርሱ ልታምኑ ብቻ አይደለም» (ፈል. 1+29) ይላል። እግዳችን ሐዋርያትም ክርስቶስ የገራቸው ቃል በሕይወታቸው በመፈጸሙ

ከመከራውም በመከራላቸው ደስ ብልቸዋል፤ ዮሐ. 5+41። እዎ ሥቃዩ ከባድ ቢሆንም የሚመጣውን ከብር በማሰብ በእምነታችን እንበረታለን።

ሐዋርያው ጳውሎስ መከራ የጸናባቸውን የሮም ክርስቲያኖች «እኔንም ይገለጥ ዘንድ ካለው ከብር ጋር ቢመዛዘን የአሁኑ ዘመን ሥቃይ ምንም እንዳይደለ አሰባለሁ።፤ የፍጥነት ናፍቆት የአግዚአብሔርን ልጆች ከብር መገለጥ ይጠባበቃልና» (ሮሜ 8+18-19) በማለት አጽናንቷቸዋል። ስለዚህ እኛም የተቀበልነው ወንጌል የመከራ ብቻ ሳይሆን የከብርም ስለ ሆነ፤ ጸንተን በመልካም ሥራ እየተጋደልን መኖር ይገባል። ከዚህ ወንጌል ፈቀት የምንልና ከዓለም ያልተሻለ ሕይወት ካለን ግን ውርደት እንጂ ከብር አይጠብቀንም።

እንደ ሰው በተማረበት ሙያ ድግሪውን ወይም ዶክትሬቱን ሊቀበል ይችላል፤ ተቋሙ የሚሰጠው ወረቀት «በዚህ መስክ ሠልጥኗል»፤ «ለሠራ ይችላል» የሚለውን ምስክርነት ለመስጠት ነው። ባለሙያው በሠለጠነበት መስክ ቢሠራ እንደኛ፤ ብቃትና ጥራት ያለው ሥራ ይሠራል፤ ሁለተኛ፤ ሰውየው በቂ ደምዘ ስለሚያገኝ ኑሮው መልካም ይሆናል፤ በሥራውም ለትውልድና ለሀገር ጥሩ መሠረት ያስቀምጣል። እንደዚህ ዐይነት ሰው በመንግሥትና በሕዝብ ዘንድ የተከበረ ነው። ነገር ግን ዕውቀቱንና የተቋም ምስክርነትን አግኝቶ ምንም ባይሠራበት ጉፊና ወራ ብቻ እንጂ፤ ምንም ጥቅም አያገኝም፤ ለራሱም ሆነ ለሀገሩ የሚያበረክተው ሥራ አይኖርም፤ እርሱም አይጠቀምም፤ ለሀገርም ለቤተ ሰብም ሽክም ይሆናል።

ወንጌልም ልንኖርበት የተሰጠን ሕይወት ነው፤ ለአግዚአብሔር ከብር ለወንድም መልካም ሥራ ልንሠራ የተሰጠን ጸጋ ነው። «መልካሙን ሥራ ለማድረግ በክርስቶስ ሊያሰሱ ተፈጠርን» (ኤፌ. 2+10) ተብሎ እንደ ተጻፈ፤ ወንጌልን የተቀበልነው ለመሥራት ነው። ወንጌል ለሰዎች እንዲሁ የተሰጠ የምሥራች ነው። እኛ ይህን የምሥራች ለማግኘት የከፈልነው ዋጋ የለም። ነገር ግን ታላቅ ዋጋ ተከፍሎበት ነው። እኛ ዘንድ የደረሰው። ሊያሰሱ ክርስቶስ ሕይወቱን ከፍሎበታል፤ ከብሩን ትቶ ወደ ምድር በመምጣት ተዋርቶበታል፤ ተሰደ፤ ተገፍቶ፤ ተመትቶ ደሙን አሰከ ማፍሰስ ዋጋ ከፍሎበታል፤ ስለዚህ ወንጌል እንዲሁ ቢሰጥም የከበረና ውድ ነገር ነው።

ጌታችን «እናንተ የምድር ጨው ናችሁ» አለ። ጨው ሁለት ዐይነት አገልግሎት ይሰጣል፤ አንደኛ፤ ምግብን ያጣፍጣል፤ ሁለተኛ፤ ምግብ እንዳይበላሽ ያደርጋል። እኛም በክርስቶስ ያመንን ሰዎች የምድር ጨው ነን፤

ሕይወት የመረረውን ነፍ የከበደውን ሰው፣ እውነተኛውን ጣፋጭ የክርስቶስ ሕይወት እናካፍለዋለን፤ እኛ ያገኘነውን እናካፍለዋለን፤ የተቀበልነውን እንሰጥለን፤ ሊቀሳብስ ክርስቶስ የተቀበልነውን እንድንሰጥ ንው የለን። ጩው ምግብ እንዳይበላሽ ያደርጋል፤ እኛም በሥነ ምግባራችን ትውልድና ማግባራዊ ሕይወት እንዳይበላሽ ተግተን መሥራት አለብን። ወንጀል፣ ሌብነት፣ የፍትሕ ልቦነት፣ መስኖ እንዳይሰፋፋ እኛ በታማኝነት መሥራት አለብን። ጩውነታችን አሁን ላለንበት ምድርና ዐብረነው ለምንደረው ሕዝብ ነው። እንደዚህ ባናደርግ ወንጌልን መስበክ አንችልም፤ ወንጌልን የምንሰብከው እኛ ያገኘነውን ሕይወት ሌሎች እንዲያገኙ፤ እኛ በተጠቀምንበት ጥቅም ሌሎችም እንዲጠቀሙ እንጂ፤ ሃይማኖታችንን ለማስፋፋት አይደለም። እኛ ወንጌልን የተቀበልን ሰዎች ያገኘነው የሕይወት ለውጥ ከሌለ ሌሎችን ምን ብለን ልንሰብክ አንችላለን? ወንጌልን ያልተቀበሉ ሰዎች «እናንተ ምን እንችሁ?» ቢሉን ምን እገኘን እንላለን? ስለዚህ ወንጌል የእውነተኛ ሕይወት መኖሪያ እንጂ፤ ዝም ብሎ የሚወራ ዜና አይደለም።

ጌታችን፤ «እናንተ የዓለም ብርሃን ናችሁ» ብሎናል። ብርሃን የተሰወረውን ይገልጣል፤ የማይታየውን ያሳያል። በዚህ ዓለም ውስጥ ሕይወት የተሰወረባቸው፣ በጨለማ እገዛ ሥር የወደቁ ተስፋ የሌላቸው ሰዎች ሞልተዋል። ለእነዚህ ሰዎች የማይታየውን በእምነት እንዲያየ፤ ተስፋ መንግሥተ ሰማያት እንዲኖራቸው፣ የተሰወረውን እውነተኛ ሕይወት በክርስቶስ እንዲያገኙ ብርሃን ልንሆናቸው ይገባል። ብርሃን የምንሆነው ግን እኛ በቅድሚያ ከጨለማ አስተሳሰብ ስንወጣ ነው። «እናንተ ግን በጌታ ብርሃን ናችሁ» እንደ ተባለ (ኤፌ 5:8) በዚህ ዓለም በጨለማው ገዢ ላይ ወንጌልን በማብራት ሥራውን እናፈርስበታለን፤ በጽድቅና በቅድስና ኖረን የከፋትንና የርኩሰትን ጎደል እንቃወማለን፤ በሰላም ወንጌል ለዓለም ጸጥታንና ዕረፍትን እንሰብካለን። በዚህም ሁሉ ላይ ለከፋዎችና ለዐማጸኞች እየጸለይን፤ ለተቸገሩና ለወደቁ መልካም እየደረግን የክርስቶስን ዐላማ በምድር ላይ ለመፈጸም እንጋደላለን። በዚህ ሁኔታ መንፈሳዊ ሩጫችንን ከጨረሰን የሚጠብቀን የክብር አክሊል ነው። ሐዋርያው ጳውሎስ፤ «ወደ ፊት የጽድቅ አክሊል ተዘጋጅቶልኛል፤ ይህንም ጽድቅ ፈራጅ የሆነው ጌታ ያን ቀን ለእኔ ያስረክባል፤ ደግሞም መገሰጡን ለሚወዱት ሁሉ እንጂ ለእኔ ብቻ አይደለም» ብሏል፤ 2ጢሞ. 4:8። ጌታም፤ «እስከ ሞት ድረስ የታመንህ ሁን፤ የሕይወትም አክሊል እስጥሃለሁ» የሚል ቃል ኪዳንን ሰጥቷል፤ ራሴ 2:10።

3.13 ማጠቃለያ

«ሰው ዝም ብሎ የእግዚአብሔርን ማዳን ተስፋ ቢያደርግ መልካም ነው» ፤ ሰፊ. 3:26። ለሰው ያልተቻለው ሁሉ በእግዚአብሔር ተቻሏል፤ የክርስቶስ ጽድቅ ለጎጠላተኛው ዓለም የሚበቃ ሥራ ነው። «እኔ ምንኛ ጐስቋላ ሰው ነኝ፤ ለዚህ ለሞት ከተሰጠ ሰውነት ማን ያድነኛል?» (ሮሜ 7:24) ለሚል ጎጠላተኛ እግዚአብሔር መልስ አለው፤ እርሱም «ለሰው የተሠራ ዘላለማዊ ጽድቅ በክርስቶስ አለ» የሚለው ነው። እግዚአብሔር ለጽድቅ የሚያበቃውን አስፈላጊውን ሁሉ ሥራ በመስቀሉ በመፈጸም ምስጋናውን ጠቅልሎ ለራሱ አድርጓል። በዘመን ፍጻሜ ሊያድርግ ያለው ሐሳብም በሰማይና በምድር ያለውን ሁሉ በልጁ በኢየሱስ ክርስቶስ ለመጠቅለል ነው፤ (ኤፌ1:10)። ይህን የሚያከናውንበትን ሥራም በመስቀሉ ላይ ሠርቶ ሁሉም በክርስቶስ እንዲጠቀሉ አየጠበቀ ነው።

እንግዲህ የራሳችንን ጽድቅ ለማቆም በፀሐይ የሚደርቅ ቅጠል ማገልገልማችንን ትተን ጠንካራውንና የማይቀደደውን የእግዚአብሔርን የጸጋ ቁርበት እንልበስ፤ እርሱ ራቁትነታችንን የሚሸፍንና ጎፍረታችንን የሚከድን ነው። እኛ ከምናቆመው ጽድቅ ይልቅ እግዚአብሔር ያቆመው ጽድቅ የላቀ ነውና ወደ እርሱ እንጠጋ።

«እምነትም ሳይመጣ ሊገለጥ ላለው እምነት ተዘግተን ከሕግ በታች እንጠበቅ ነበር። እንደዚህ በእምነት እንጸድቅ ዘንድ ሕግ ወደ ክርስቶስ የሚያመጣ ሞግዚታችን ሆኖአል፤ እምነት ግን መጥቶአልና ከእንግዲህ ወዲህ ከሞግዚት በታች አይደለንም። በእምነት በኩል ሁላችሁ በክርስቶስ ኢየሱስ የእግዚአብሔር ልጆች ናችሁና»፤ ገላ.3:23-26።

«እፍም ሁሉ ይዘጋ ዘንድ ዓለምም ሁሉ ከእግዚአብሔር ፍርድ በታች ይሆን ዘንድ ሕግ የሚናገረው ሁሉ ከሕግ በታች ላሉት እንዲናገር እናውቃለን፤ ይህም **የሕግን ሥራ በመሥራት ሥጋ የለበሰ ሁሉ በእርሱ ፊት ስለማይጸድቅ ነው**፤ ጎጠላት በሕግ ይታወቃልና።

አሁን ግን በሕግና በነቢያት የተመሰከረለት የእግዚአብሔር ጽድቅ ያለ ሕግ ተገልጦአል፤ እርሱም ለሚያምኑ ሁሉ የሆነ፤ **በኢየሱስ ክርስቶስ በማመን የሚገኘው የእግዚአብሔር ጽድቅ**

ነው፡፡ ስለዚህ የሰዎች ሁሉ ንግሥትን ሠርተዋልና የእግዚአብሔርም ከብር ጉድለት ለባለው በሊዩስብ ከርስቶስም በሆነው ቤዛነት በኩል እንዲያው በጸጋው ይጸድቃሉ፡፡» I ሮሜ3፡19-24፡፡

ሕግ፣ ጸጋና ጽድቅ

ተፈጻሚ፡፡

ወሰብሐት ለእግዚአብሔር እሜን!
በተከሥተ ሜኒ አልማው

ምንጭ

- 1ኛ. የኢትዮጵያ መጽሐፍ ቅዱስ ማኅበር (1953) መጽሐፍ ቅዱስ፡፡ አዲስ አበባ፡ ብርሃንና ሰላም ማተሚያ ቤት፡፡
- 2ኛ. ሃይማኖት አበው (1986) አዲስ አበባ፡ ትንሣኤ ዘጉባኤ ማተሚያ ቤት
- 3ኛ. የቤተ ክርስቲያን ጸሎት፡፡ (1936) አዲስ አበባ፡ ትንሣኤ ዘጉባኤ ማተሚያ ቤት፡፡
- 4ኛ. ግብረ ሕማማት፡፡ አዲስ አበባ፡ ትንሣኤ ዘጉባኤ ማተሚያ ቤት
- 5ኛ. አባ አበራ በቀለ /ሊቀ ጉባኤ/ (1996) ትምህርተ ሃይማኖትና ክርስቲያናዊ ሕይወት፡፡ አዲስ አበባ፡ ንግድ ማተሚያ ቤት፡፡
- 6ኛ. የተሰያዩ ሊቃውንት ቤተ ክርስቲያን ያስተማሯቸው ያልታተሙ ማስተማሪያ ጽሑፎች

ሕግ፣ጸጋና ጽድቅ የክርስትና መሠረት ሐሳብ የሚተነተንባቸውና የሚጸናባቸው ዐበይት የቅዱስ መጽሐፍ ቃላት ናቸው። የእነዚህን ቃላት የተናጠል ምንነትና የእርስ በርስ ተያያዥነት በተገቢው መንገድ መረዳት የሚቻለው፣ በቅዱስ መጽሐፍ ውስጥ የተገለጹበት ትክክለኛ ይዘት በጥንቃቄ እየተገናኘበ ሲገባብዎት ነው። ይራሲው ይህን ቃላት መገልጻቸው ጥቅም በማየት ይመስላል ቃላቱ ሳይገባጠሉ ከቃላት እግዚአብሔር ጋር እየተጣጣሙ በዚህ መሠረት እንዲቀርቡ ያደረገው። ከተመረጠው የአቀራረብ ባሕርይ የተነሣ፣ በእነዚህ ቃላት ውስጥ እግዚአብሔር አምላክ ለሰው ልጅ ያከናወነው የፍጹም ፍቅር ተግባር በግልጽ ይታያል። ከዚህ በፊት እነዚህን ቅልፍ ቃላት በተናገረ ካልሆነ በቀር፣ እንደዚህ በአንድነት ተቆራኝተውና ከሚገኙበት የቃላት እግዚአብሔር ከፍል ጋር በሚገባ ተናገረው አምብም አልታገም። ይህ አቀራረብ ግን እንዳይሆን ስለሚረዳና በዚህ ረገድ የተሟላ ግንዛቤን ስለሚያስፈልገው መጽሐፍን ሁሉም የራሱ ቢያደርገውና ቢያገበው ምኞቱ ነው።

መረጃ ቃል ጥዕም

ሕግ፣ጸጋና ጽድቅ በየሐዘን ወገንል ምዕራፍ፣ ቅጥር 13 በአንድነት የተጠቀሱ ቃላት ናቸው። ሕግ ከመሆኑ ጋር ጽድቅ ግን ከእያንዳንዱ ክርስቶስ ጋር ተዛምደው ተጠቅሰዋል፤ ጸጋና ጽድቅ የክርስቶስ ጥንቃቄ ናቸው፤ ይህን ስንል ሕግ የክርስቶስ አይደለም ማለታችን ሳይሆን ሕግ ጸጋና ጽድቅን ሊሰጠን አልቻለም፤ በክርስቶስ ግን ሁሉንን አገኘን ለማለት ነው። መምህር ተክሥተ ሜኔ «ሕግ፣ጸጋና ጽድቅ» በሚል ርዕስ ያዘጋጀው ይህ መጽሐፍ ክርስቲያናዊና መጽሐፍ ቅዱሳዊ አውቀታችንን የሚያሳብር፣ ሕይወታችንን የሚያጸና ሆኖ አግኝተዋለሁ፤ እግዚአብሔር ይባርከህ

መምህር ላዕክ አየሱስ

ሕግ፣ ጸጋና ጽድቅ የተሰጡት ቃላት የሚያስተላልፉት መገልጻዊ መልእክት ሰፊና ጥልቅ ከመሆኑም በላይ ወደ እግዚአብሔር ለመቅረብ የሚሻ ሁሉ የእነዚህን ቃላት መገልጻዊ መልእክት በሚገባ መረዳት ያስፈልገዋል፤ የዚህ ጽሑፍ አዘጋጅ ቅዱሳን መጻሕፍትን መሠረት በማድረግ የእነዚህን ቃላት ምስጢር በማብራራት የቤተ ክርስቲያንን ትምህርት አዘጋጅቶ አቅርቦልናል። ጽሑፉ ለሁላችን አስፈላጊ ትምህርት ስለያዘ ሁሉም እንዲያገኙት አጋብዛለሁ።

ከመምህርን አንዱ

ዋጋ 20.00 ብር

U.S.D 10 \$